

लातूर समाचार

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

ब्रिटनची ९ विद्यापीठे भारतात कॅम्पस उघडणार

भारतीय हवाईदलाचे ट्रेनर रॉयल एअर फोर्सला ट्रेनिंग देणार; मिनरल्समध्येही सहकार्य

नवी दिल्ली : ब्रिटनची ९ विद्यापीठे भारतात आपला कॅम्पस सुरू करतील. ब्रिटिश पंतप्रधान केयर स्टार्मर यांनी मुंबईत ही घोषणा केली. पंतप्रधान नरेंद्र मोदी यांनी यावेळी स्टार्मर यांच्या नेतृत्वात भारत-ब्रिटन संबंधात मोठी प्रगती झाल्याचे स्पष्ट केले.

मोदींच्या गत जुलै महिन्यातील लंडन दौऱ्यात दोन्ही देशांनी व्यापक आर्थिक आणि व्यापार करारावर स्वाक्षरी केली होती. मोदींनी सांगितले की, या करारामुळे दोन्ही देशांमधील आयात सुलभ होईल, व्यापार वाढेल आणि तरुणांना रोजगार मिळेल.

दोन्ही नेत्यांनी इंडो-पॅसिफिक, पश्चिम आशिया आणि युक्रेन संघर्षावरही चर्चा केली. संरक्षण सहकार्याच्या क्षेत्रात, भारत आणि ब्रिटनने लष्करी प्रशिक्षण करारावर स्वाक्षरी केली आहे, ज्या अंतर्गत भारतीय हवाई दलाचे उड्डाण प्रशिक्षक आता ब्रिटिश रॉयल एअर फोर्समध्ये प्रशिक्षक म्हणून काम करतील.

याव्यतिरिक्त, दोन्ही देशांनी क्रिटिकल मिनरल्स (महत्त्वपूर्ण खनिज) सहकार्य करण्यासाठी इंडस्ट्री गिल्ड अँड सप्लाय चेन ऑब्स्व्हेटरी ची स्थापना करण्याची घोषणा केली. त्याचा एक उपग्रह कॅम्पस झारखंडमधील धनबाद येथील इंडियन स्कूल ऑफ माइन्समध्ये असेल.

गाझामधील शांतता कराराचे स्वागत
स्टार्मर यांनी आपल्या भाषणात



गाझामधील शांतता कराराचे स्वागत केले.

ते म्हणाले, ही दिलासा देणारी बाब आहे. हा करार आता विलंब न करता पूर्णपणे अंमलात आणला पाहिजे आणि गाझाच्या जीवनरक्षक मानवावादी मदतीवरील सर्व निर्बंध त्वरित उठवले पाहिजेत.

ब्रिटनमध्ये बॉलीवूड चित्रपटांची निर्मिती होणार; करारावर मोहोर

स्टार्मर आपल्या कालच्या भेटीबद्दल बोलताना म्हणाले, काल मी यशराज स्टुडिओला एक अद्भुत भेट दिली. आम्ही ब्रिटनमध्ये बॉलीवूड चित्रपटांची निर्मिती करण्यासाठी कराची घोषणा करत आहोत. भारताची तरुण पिढी २०४७ चे ध्येय साध्य करण्यात आघाडी घेईल.

स्टार्मर म्हणाले, आज रात्री निघताना, मला आशा आहे की आपण मोठी नवीन गुंतवणूक करू आणि दोन्ही देशांसाठी भविष्यातील क्षेत्रांमध्ये हजारो कुशल नोकऱ्या निर्माण करू.

आम्ही एआय, कम्युनिकेशन्स आणि

संरक्षण तंत्रज्ञानात एकत्र येणार - स्टार्मर

ब्रिटिश पंतप्रधान केयर स्टार्मर म्हणाले, युके आणि भारत हे तंत्रज्ञान आणि नवोपक्रमात जागतिक नेते आहेत.

म्हणूनच, आम्ही आमच्या तंत्रज्ञान आणि सुरक्षा उपक्रमाद्वारे आमचे सहकार्य अधिक दृढ केले आहेत.

यामध्ये कृत्रिम बुद्धिमत्ता (एआय), प्रगत संप्रेषण, संरक्षण तंत्रज्ञान आणि इतर क्षेत्रांमधील नवीन वचनबद्धता समाविष्ट आहेत.

स्टार्मर म्हणाले - मला भारताच्या यशात भागीदार व्हायचे आहे.

स्टार्मर म्हणाले, भारताची आर्थिक आणि आर्थिक राजधानी असलेल्या मुंबईत आपण भेटत आहोत हे महत्त्वाचे आहे, कारण भारताच्या विकासाची गाथा उद्वेगनीय आहे. मी पंतप्रधानांचे त्यांच्या नेतृत्वाबद्दल अभिनंदन करू इच्छितो.

ते पुढे म्हणाले, भारताचे २०२८ पर्यंत जगातील तिसरी सर्वात मोठी अर्थव्यवस्था बनण्याचे उद्दिष्ट आहे. २०४७ पर्यंत मोदींचे स्वप्न पूर्ण विकसित देश बनवण्याचे आहे.

मी येथे असल्यापासून मी जे काही पाहिले आहे ते सिद्ध करते की आपण यशाच्या मार्गावर आहोत.

स्टार्मर म्हणाले, आम्हाला या प्रवासात भागीदार व्हायचे आहे. म्हणूनच मी या आठवड्यात माझ्यासोबत १२६ ब्रिटिश व्यवसायिक भारतात आणले आहेत.

महसूलमंत्र्यांची धाड, कार्यालयात सापडले ५ हजार; अखेर सह दुय्यम निबंधकाचे निलंबन, आदेश जारी

नागपूर/प्रतिनिधी : राज्यातील अनेक जिल्ह्यात, तालुक्यात जागा खेरीद-विक्री कार्यालयात नागरिकांकडून पैसे उकळले जात असल्याचा आरोप सातत्याने होत असतो. अनेकदा येथील कार्यालयाबाहेर किंवा कार्यालयातील व्हिडिओ देखील समाजमाध्यमांतून समोर येतात. मात्र, थेट महसूलमंत्र्यांनीच धाड टाकून नागपूरच्या खामला येथील दुय्यम निबंधक कार्यालयातील भ्रष्टाचार चव्हाट्यावर आणला होता. चंद्रशेखर बावनकुळे यांनी निबंधक कार्यालयात धाड टाकली असता येथे रोख स्वरूपात ५ हजार रुपये आढळून आले होते. आता, याप्रकरणी,

महसूलमंत्र्यांनी थेट कारवाईचा बडगा उगारत येथील सह दुय्यम निबंधकाचे निलंबन केले आहे. याबाबतचा आदेशही जारी करण्यात आलाय.

महसूल मंत्री चंद्रशेखर बावनकुळे यांनी नागपूर येथील खामला येथे असलेल्या दुय्यम निबंधक कार्यालयात अचानक धाड टाकत कार्यालयाची झाडाझडती घेतली. यावेळी त्यांना एका अधिकाऱ्याच्या ड्राॅवरमध्ये पैसे सापडल्याने अनेकांच्या भुवया उंचावल्या. महत्त्वाचे म्हणजे यावेळी त्यांच्यासोबत पत्रकार आणि कॅमेरेही असल्याने हा सगळा भ्रष्टाचार अवघ्या महाराष्ट्राने पाहिला. येथील कार्यालयात सातत्याने भ्रष्टाचार होत असून नागरिकांकडे पैशांची मागणी केली जात

असल्याची तक्रार बावनकुळे यांच्याकडे आली होती. येथील कार्यालयाच्या गैरप्रकारबाबतच्या अनेक तक्रारी माझ्याकडे आल्याने मी इथं आलो, अशी प्रतिक्रिया देखील बावनकुळे यांनी दिली होती. त्यानंतर, येथील पैसे जप्त करून बावनकुळे यांनी पोलिसांना चौकशीचे आदेश दिले होते. आता, येथील सह दुय्यम निबंधकाचे अखेर निलंबन करण्यात आले आहे.

महसूल मंत्री चंद्रशेखर बावनकुळे यांच्याकडून निलंबन निबंधकाचे अखेर निलंबन आदेश जारी करण्यात आला असून सह दुय्यम निबंधक अ.तु. कपाले यांना निलंबित करण्यात आले आहे. महसूलमंत्र्यांनी दोन दिवसांपूर्वी अचानक दिलेल्या भेटीत ड्राॅवरमध्ये पैसे सापडल्याने खळबळ उडाली

होती. नोंदणी व मुद्रांक कार्यालयात येणाऱ्या नागरिकांनी याबाबत सातत्याने तक्रारी केल्या होत्या. त्यावेळी, महसूलमंत्र्यांच्या ड्राॅवरमध्ये ५ हजार रुपये रोकड सापडल्यानंतर आता चंद्रशेखर बावनकुळे यांच्या आदेशान्वये निलंबनाची कारवाई करण्यात आली आहे. दरम्यान, निलंबनाचे आदेश अंमलात राहिल तोपर्यंत अ.तु.कपाले सह दुय्यम निबंधक, वर्ग-२, यांचे मुख्यालय सह जिल्हा निबंधक वर्ग-२, नोंदणी उपमहानिरीक्षक व मुद्रांक उपनिरीक्षक, अमरावती विभाग, अमरावती हे राहिल. तसेच कपाले यांना सक्षम अधिकाऱ्यांच्या पूर्व परवानगी शिवाय मुख्यालय सोडता येणार नाही, असेही आदेशात नमूद करण्यात आले आहे.



रमेशआप्पा कराड, जनसामान्यांचे आमदार ! कामगिरी दमदार !!

शिराळा येथील खचलेल्या रस्त्याचे अवघ्या तीन तासात - मजबुतीकरण; वाहतुक सुरळीत, नागरिकांना मोठा दिलासा

लातूर/प्रतिनिधी : सततच्या पावसामुळे आणि पूर परिस्थितीमुळे शिराळा - चिंचोली रस्त्यावरील पुल आणि पुलालगतचा रस्ता खचल्याने पूर्ण वाहतूक बंद झाली यामुळे शैक्षणिक नुकसान होत असलेल्या शालेय विद्यार्थ्यांनी लातूर ग्रामीणचे आमदार श्री. रमेशआप्पा कराड यांची ७ ऑक्टोबर मंगळवार रोजी दुपारी भेट घेऊन कैफियत मांडली. आमदार महोदयांनी लगेच संबंधितांना फोन करून तातडीने रस्ता दुरुस्त करण्याची सूचना केली असता अवघ्या दोन ते तीन तासात सदरील रस्त्याचे मजबुतीकरण करून वाहतूक सुरळीत करण्यात आली सदरील रस्ता दुरुस्त करून दिलासा दिल्याबद्दल आ. रमेशआप्पा कराड यांचे शिराळा येथील शालेय विद्यार्थ्यांसह नागरिकांनी आभार व्यक्त केले आहेत.

माझ्या आमदारीचीच उपयोग स्वतः साठी नव्हे तर गोरगरीब सर्वसामान्य माणसाच्या आडीअडचणीची सोडवणूक करण्यासाठी आणि त्यांच्या डोळ्यातील अश्रू पुसण्यासाठी करत असल्याचे

अनेकवेळा लातूर ग्रामीणचे आमदार श्री. रमेशआप्पा कराड यांनी बोलून दाखवले. बोलते तेसे चाले याप्रमाणे प्रत्यक्षात आमदार महोदय कृती करीत असल्याचे अनुभव अनेकांना अनेक वेळा अनुभवास मिळाले. मागील काळात प्रचंड पाऊस झाल्याने नदी नाल्यांना पूर आल्याने सर्वत्र मोठे नुकसान झाले. या नुकसानीत शिराळा - चिंचोली रस्त्यावरील पूल आणि त्यापुलाच्या आजूबाजूचा रस्ता खचल्याने पूर्णपणे वाहतूक बंद झाली होती. वाहतूक बंद असल्याने लातूर आणि मुरुडकडे जाण्या- येण्याचे रस्ते बंद झाले शिराळा गावचा लातूर, मुरुडसह चिंचोली गावचा संपर्क तुटला.

द ळ ण व ळ ण । ची सोय बंद झाल्याने शाळेला जाणाऱ्या विद्यार्थ्यांची गैरसोय होऊ लागली ही अडचण लक्षात घेऊन शिराळा येथील शालेय विद्यार्थ्यांनी लातूर



ग्रामीणचे आमदार श्री. रमेशआप्पा कराड यांची लातूर येथील भाजपाच्या संवाद कार्यालयात भेट घेऊन रस्त्याची व्यथा मांडून अडचण सांगितली आमदार महोदयांनी

याची दखल घेऊन संबंधित सार्वजनिक बांधकाम विभागाच्या अधिकाऱ्यांना फोन करून तात्काळ रस्ता दुरुस्त करण्याच्या आणि सदरील पुलाच्या जागेवर अधिक उंचीचा नवा पूल बांधण्यासाठी प्रस्ताव तयार करण्याच्या सूचना केल्या.

नगरपालिका मनपाच्या निवडणुकीत एक वार्ड - एक उमेदवार पद्धत लागू करावी

- चार उमेदवार पॅनल प्रणालीमुळे मतदार व उमेदवार हैराण - सुनील मंदाडे यांची निवडणूक आयुक्तांकडे मागणी

लातूर/प्रतिनिधी : लातूरचे सामाजिक कार्यकर्ते सुनील हरिभा मंदाडे यांनी महाराष्ट्र राज्य निवडणूक आयुक्तांकडे निवेदन देऊन एक महत्वाची मागणी पुढे ठेवली आहे. सध्या महानगरपालिका व नगरपालिका निवडणुकांत राबविण्यात येणारी एक वार्ड - चार उमेदवार ही पॅनल पद्धत रद्द करून, तिच्या ऐवजी एक वार्ड - एक उमेदवार प्रणाली पुन्हा लागू करण्याची त्यांनी मागणी केली आहे. सुनील मंदाडे यांच्या म्हणण्यानुसार, चार उमेदवार पॅनल प्रणाली ही सर्वसाधारण नागरिकांसाठी अयोग्य, खर्चीक आणि गोंधळ निर्माण करणारी आहे. प्रत्येक मतदाराला एकाच वार्डात चार उमेदवारांसाठी मतदान करावे लागते, ज्यामुळे मतदारांच्या मनात अस्थिरता निर्माण होते आणि मतदारांचा निर्णय प्रक्रिया गुंतागुंतीची होते. याउलट, एक वार्ड - एक उमेदवार पद्धतीत मतदाराला आपला प्रतिनिधी निवडणे सोपे आणि पारदर्शक ठरते, असे त्यांनी स्पष्ट केले आहे. पॅनल पद्धतीत वाढलेला



खर्च आणि असमानताया प्रणालीत प्रत्येक उमेदवाराला चार प्रभागातील मतदारांशी संपर्क साधावा लागतो. त्यामुळे प्रचारासाठी लागणारा खर्च चारपट वाढतो आणि अल्प आर्थिक साधनांचा उमेदवार निवडणुकीत उतरायलाच धजत नाही. त्याचा प्रभाव थेट सामान्य नागरिकांच्या राजकीय सहभागावर पडतो. मंदाडे यांच्या मते, पॅनल पद्धतीमुळे निवडून आल्यानंतर चार नगरसेवकांचे समान अधिकार राहतात. त्यामुळे एखाद्या वार्डातील समस्यांवर निर्णय घेण्यास वेळ लागतो, जबाबदारी ठरवणे कठीण बनते आणि

विकास योजनांमध्ये समन्वयाचा अभाव राहतो.

मुंबईत एक वार्ड - एक उमेदवार, मग इतरत्र का नाही ?

मंदाडे यांनी मांडलेला महत्त्वाचा मुद्दा म्हणजे - मुंबई महानगरपालिकेच्या निवडणुकीत एक वार्ड - एक उमेदवार पद्धतच राबवली जाते, मग तीच पद्धत राज्यातील इतर महानगरपालिका आणि नगरपालिका क्षेत्रांमध्ये का लागू केली जात नाही ? हे राज्यातील उमेदवार व मतदारांबरोबर असलेले दुजाभावाचे उदाहरण असल्याचे त्यांनी नमूद केले आहे. त्यांनी सांगितले की, राज्य

एक असताना निवडणुकीच्या दोन वेगवेगळ्या पद्धती ठेवणे संविधानाच्या समान न्यायाच्या तत्त्वाविरुद्ध आहे. संविधानातील अनुच्छेद २४३(थ) अंतर्गत सर्व स्थानिक स्वराज्य संस्था समान पायावर स्थापन झाल्या आहेत, त्यामुळे निवडणूक आयोगानेही त्यांच्याकडे समान नजरेने पाहणे आवश्यक आहे. समान न्याय व स्पष्ट जबाबदारीसाठी एकच पद्धत आवश्यकमंदाडे यांनी म्हटले आहे की, एक वार्ड - एक उमेदवार पद्धतीमुळे मतदारांशी थेट संपर्क वाढतो प्रचार खर्च कमी होतो स्थानिक समस्यांबद्दल नगरसेवकांची थेट जबाबदारी निर्माण होतेराजकीय पक्षांवर आर्थिक बोझाही कमी पडतोत्यांच्या निवेदनाची प्रत मुख्यमंत्री साहेबांकडेही सादर केली गेली असून, राज्यातील सर्व महानगरपालिका, नगरपालिका व नगरपंचायतींच्या निवडणुका एक वार्ड - एक उमेदवार पद्धतीने घेण्याची त्यांनी ठाम मागणी केली आहे.

भाजयुमो जिल्हाध्यक्ष ऋषिकेश कराड यांच्या नियुक्तीचे अनेकांकडून अभिनंदन



लातूर/प्रतिनिधी : भाजयुमोचे प्रदेश सचिव तथा युवा नेते ऋषिकेशदादा रमेशआप्पा कराड यांची लातूर जिल्हा ग्रामीण भारतीय जनता युवा मोर्चाच्या अध्यक्षपदी नुकतीच नियुक्ती जाहीर करण्यात आली असून नियुक्ती जाहीर होताच अनेकांनी फटाके फोडून, सत्कार करून ऋषिकेशदादा यांचे अभिनंदन केले.

गेल्या लोकसभा आणि विधानसभा निवडणुकीत लातूर ग्रामीण विधानसभा मतदारसंघात अत्यंत प्रभावी प्रचार यंत्रणा राबवून आपल्या खास वक्तृत्व शैलीत प्रभाव टाकणारे युवा नेते भाजयुमोचे प्रदेश सचिव ऋषिकेशदादा रमेशआप्पा कराड यांची लातूर ग्रामीण जिल्हाध्यक्षपदी नुकतीच निवड जाहीर झाल्याचे समजताच भाजपा संवाद कार्यासमोर फटाके फोडून आनंद व्यक्त केला तर अनेकांनी

पुष्पहार घालून पेढे भरून अभिनंदन केले. लातूर ग्रामीणचे आमदार श्री. रमेशआप्पा कराड यांची भाजपाच्या संवाद कार्यालयात भेट घेऊन ऋषिकेश दादा कराड यांनी आशीर्वाद घेतले. यावेळी भारतीय जनता पार्टीचे भागवत सोट, सतीश आंबेकर, अनिल भिसे, प्रताप पाटील, सुरज शिंदे, दशरथ सरवदे, पांडुरंग बालवाड, अमर चव्हाण, श्याम वाघमारे, चंद्रकांत कातळे, महादेव सालुंके, रवींद्र नागरगोजे, बाबासाहेब भिसे, संपत कराड, लक्ष्मण यादव, भाऊसाहेब गुळबिले, राज जाधव, नरसिंग येलगटे, चंद्रकांत माने, ओम चपटे, अनिकेत गुड्डे, लक्ष्मण खलंगे, विजय चित्ते, मोहम्मद खान, अभिमान वाघबसे, सचिन जाधव, शिवम मिटकरी यांच्यासह भाजपाचे लोकप्रतिनिधी, पदाधिकारी, कार्यकर्ते मोठ्या संख्येने उपस्थित होते.

कुजबुज
-डॉ. संजय जमदाडे

मराठवाड्यात १ हजार ६४ शाळांचे नुकसान दुरुस्तीसाठी ४२ कोटी ३३ लाख रुपयांचा निधी लागणार...

चिमटा दयाचा
लातुरात बेशिस्त वाहन-चालकांना शिस्त लावली की, अपघात कमी होतील !
वाहतुक सुरळीत होईल !!
मात्र शिस्त लावायची कोणी व कशी? हेच अवघड दुखणे ??

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

काही बाबीचा विचार केला पाहिजे

देशातील जनतेच्या अपेक्षा काय आहेत. त्यांना काय हवे आहे याचा विचार केला पाहिजे. ते न करता, कारण नसताना काही बाबी घडत आहेत. जीएसटी कमी केल्याने अधिक सकारात्मक परिणाम होईल असे वाटले होते तोही फारसा दिसून आला नाही. गोर-गरीब जनता ज्या वस्तूची जीएसटी शुन्य केली आहे तीच वापरच करीत नव्हते. जसे पनीर वगैरे! सर्वसाधारण जनतेला काय हवे आहे तर रोजची रोटी, त्याला लागणारे पदार्थ, तेल वगैरे, याच्या किमतीत काय फरक दिसून आला या बाबत चिंतन झाले पाहिजे. दोन किंवा चार चाकी गाड्या नवीन कोण घेणारे आहेत. मध्यम व गरीब वर्ग हा जुन्या वापरलेल्या गाड्या वापरतो कारण त्या स्वस्तात मिळतात. दरवर्षी गाड्या बदलणारे कोण आहेत. याचा विचार केला तर अनेक बाबी कळून येतात. त्यामुळे आजही जनता कमी समाधानी आहे. दुसरी बाब म्हणजे निसर्ग कोपल्याने अतिवृष्टी यावर्षी झाली. उन्हाळ्यात पाऊस झाला. याला जबाबदार कोण? यावर चिंतन होणे अपेक्षित आहे. निसर्गाचा न्हास करणारे सर्वजनच जबाबदार आहेत. रस्त्यात झाड आले कापून टाका. शेतातील झाडामुळे जमीन पडीक राहाते मग टाका विकून. अशा अनेक बाबींमुळे ज्या निसर्ग निर्मित बाबी आहेत त्याचा नाश मानव करीत आहे. आज सांगा झाड तोडले त्याला मोठी शिक्षा झाली का? मोठ्या प्रमाणात आरी गिरण्या चालतात, याकडे वन विभागाचे लक्ष आहे का? मुळीच नाही. पूर्वीपेक्षा वनराई किती शिल्लक आहे. याचा विचार केला पाहिजे. याचा सर्व केला पाहिजे. राज्यात माणसाबरोबर जनावरांचा सर्व केला जातो, मात्र निसर्गाचा होत नाही. वास्तविक डोंगरावर किंवा रस्त्याच्या कडेला झाडे लावले जात नाहीत तर आपोआप उगविली जातात. सुंदर अशी दुतर्फी झाडे तोडली जातात हे प्रशासनास दिसून येत नाही का? मुळात कडक धोरणाचा अवलंब होत नाही. जोपर्यंत निसर्गाचा मोठा न्हास थांबणार नाही तो पर्यंत निसर्गाचे संतुलन बिघडणार आहे त्यामुळे प्रत्येक बाबीचा विचार केला पाहिजे. हे झाले निसर्गाबाबत, आता तर सणाचे दिवस असून कोणातीही वस्तू स्वस्त नाहीत. सरकारला बऱ्याच बाबी माहिती असतात मात्र त्याकडे दुर्लक्ष केले जाते. भारतातील यंत्रणा सक्षम असली पाहिजे. सुटसुटीतपणा असला पाहिजे. यंत्रणा व्यवस्थित राबविली जात नसल्याने जनतेत नाराजी दिसून येते. आज सरकारी कार्यालयात सर्वांची कामे होतातच असे नाही. सरकारी कर्मचाऱ्यास जो पगार मिळतो तो कशासाठी तर जनतेची कामे व्हावीत म्हणून! ती होतात का? याबाबत मुल्यमापन होताना दिसून येत नाही. ते केले पाहिजे. किती कर्मचारी वेळेवर उपस्थिती राहातात व जनतेच्या कामाचा निपटारा होतो या बाबत मुल्यमापन होत नाही. आज आपल्या देशात ‘आंधळे दळत आहे व कुत्रे पिठं खात आहे’ अशी स्थिती आहे. यातून कमी परिस्थिती सुधारेल हे सांगता येत नाही. यंत्रणाच एवढी खिळखिळी झाली आहे की, ती पुर्वपदावर येईल असे वाटत नाही. त्यामुळे यंत्रणेत सुधारण होऊ शकेल तशा मानसिकतेची यंत्रणा निर्माण केली पाहिजे. केवळ दिवस जावा व पगार घडु! असा विचार थांबविण्याची गरज आहे. बाजारात अनेक वस्तू अशा आहेत की, त्या मनमानेल दराने विक्री होतात. त्यावर निर्बंध कोणाचे तरी असले पाहिजे. ते दिसून येत नाहीत, यात सुधारणा करावयाची झाली तर ग्रामीण भागातून केली पाहिजे. आज पूरग्रस्त, दगफुटी, अवेळी पडणारा पाऊसाचे संकट ही निसर्गनिर्मित नाही तर मानव निर्मित आहेत हे लक्षात घेतले पाहिजे. देशात मुलभूत बाबीकडे दुर्लक्ष होताना दिसून येते. आज राज्यात मोठे संकट हे शेतकऱ्यांवर आले आहेत. हे मान्यही केले जाते. या संकटावर मात करण्यासाठी अजूनतरी पुढे कोणी आले नाही. या संकटाबाबत चर्चा किंवा मात करण्याबाबत विचार होताना दिसून येत नाही. केवळ अनुदान, नुकसान भरपाईची मागणी होत आहे. राज्यातच काय देशात विरोधकांची जी जरब पाहिजे ती दिसून येत नाही. देश पातळीवर बिनबुडाचे आरोप विरोधीपक्षाकडून होतात. त्याला जनतेचा पाठींबा किती मिळतो किंवा जनता पेटून किती उठते याचा विचार केला जात नाही. विरोधक आपली दैना कशामुळे व कोणत्या कारणामुळे झाली या बाबत चिंतन होत नाही. दोष दुसऱ्याला दिले जातात, मात्र आपल्यात सुधारणा होत नाही. ही वस्तुस्थिती कोणी नाकारू शकत नाही. पुर्वी जसे समाधानी व्यक्ती होते ते आता का नाहीत तर अपेक्षेपेक्षा गरजांची वाढ झाली आहे. त्याच्या पुर्तत्तीसाठी वाट्टेलतो मार्ग निवडला जातो आहे. यावर निर्बंधाची मोठी गरज आहे. पुर्वी सारखी परिस्थिती निर्माण करावयाची झाली तर पहिल्यांदा यंत्रणेत सुधारणा करावी लागेल. हे काम तसे सोपे नाही तर आवघड आहे. आज केवळ मागणे चालू आहे. जेवढा मोबदला मिळतो तेवढे काम केले जाते का? हे पाहिले जात नाही. एखाद्याला सॅलरी पन्नास हजार काय एक लाख करा मात्र त्या बदल्यात तो प्रामाणिक जनतेच्या कामे करतो का? वेळवर येतो का? किती कामाचा निवटारा झाला याचे कधीतरी मुल्यमापन होणे अपेक्षित आहे. केवळ आणि केवळ मुल्यमापन होत नसल्याने देशाची प्रगती खुंटली जात आहे. जो तो नाराज आहे, अल्पसंतोषी आहे. त्यामुळे अशीच परिस्थिती राहीली तर एक न एका दिवस असंतोषाचा भडका उडाल्याशिवाय राहाणार नाही. त्यावेळी परिस्थिती हाताळणे आवघड होणार आहे. त्यामुळे वेळीच परिस्थितीत सुधारणा अपेक्षित आहे. निसर्गाचा न्हास सक्तीने थांबविला पाहिजे. तरच सुखाचे दिवस येतील. नसता अशीच परिस्थिती राहीली तर नैसर्गिक संकटे मोठी येतील त्याची चाहुल काही प्रमाणात लागली आहे. दगफुटी, पूरस्थिती, मातीच वाहून जाणे, रस्ते-पुलाचे मोठे नुकसान, अशा विविध संकटे हे येत आहेत. ही संकटे सांगून येत नाहीत तर क्षणात होते का नव्हते हे देखिल कळून येणार नाही. निसर्ग पाऊस दहा मिनेट जोरदार पडला तर पाणीच पाणी करू शकतो. क्षणात भुकंप होऊ शकतो. सर्व काही गडप होवू शकते. कोणाला ही छेडा मात्र निसर्गाला नका. निसर्ग हा मोफत अनेक बाबी देणारा आहे. त्या बाबी कुत्रिमिरिहा बनविता येवू शकत नाहीत, या बाबीचा विचार करावा. काही बाबी घुल्लक असल्यातरी मानवासाठी हानीकारक ठरू शकतात त्यामुळे वेळीच विचार केला पाहिजे.

मुंबईची नव प्रभात: भारत-ब्रिटन संबंधांसाठी ‘ब्रिस्क’ युगाची सुरुवात

मुंबई शहरात उत्साहाचे वातावरण आहे, कारण युनायटेड किंगडमचे प्रधानमंत्री केअर स्टारमर यांच्या दुसऱ्या दिवसाच्या दौऱ्यामुळे सर्वांचे लक्ष या शहराकडे लागून राहिले आहे. ‘ग्लोबल फिनटेक फेस्ट’च्या भव्य समारोपाकडे सगळ्यांच्या नजरा खिळल्या आहेत. भारत आणि यूके यांच्यातील वाढत्या मैत्रीचे हे जोरदार प्रदर्शन आहे. प्रधानमंत्री नरेंद्र मोदी आणि प्रधानमंत्री स्टारमर आज एकत्र मुख्य भाषण देणार आहेत. ही भेट केवळ एक औपचारिक राजनयिक शिष्टाचार नाही, तर शतकांनुशतके चाललेल्या सहकार्याच्या विकासाचा आणि दोन्ही देशांमधील जुन्या नात्यातील एका महत्त्वाच्या अध्यायाचा कळस आहे.

ऐतिहासिक वळण: ‘कॉम्प्रेहेन्सिव्ह स्ट्रॅटजिक पार्टनरशिप’ २०२५ हे वर्ष भारत आणि यूकेच्या संबंधांसाठी एक निर्णायक वळण ठरले आहे. अनेक शतकांचा इतिहास असलेल्या या संबंधाला आता औपचारिक ‘कॉम्प्रेहेन्सिव्ह स्ट्रॅटजिक पार्टनरशिप’चे रूप मिळाले आहे. ‘भारत-यूके व्हिजन २०३५’ या भागीदारीला मार्गदर्शन करत आहे, ज्यात दोन्ही देशांसाठी समान विकास आणि समृद्धीची योजना आहे. दोन्ही राष्ट्रांमध्ये भक्कम राजकीय इच्छाशक्ती असल्याने हे संबंध अधिक दृढ झाले आहेत. यावर्षी जुलैमध्ये प्रधानमंत्री मोदी यांनी यूकेचा दौरा केला, त्यानंतर प्रधानमंत्री स्टारमर यांचा भारत दौरा या भागीदारीला नवी गती देत आहे. हा दौरा दोन्ही देशांतील नागरिकांसाठी महत्त्वपूर्ण आणि मूर्त फायदे देण्याचे वचन देतो. उद्याचे (आजचे) भाषण, ज्यात १,००,००० हून अधिक जागतिक प्रतिनिधी उपस्थित राहणार आहेत, एका महत्त्वाच्या आंतरराष्ट्रीय मंचावर या भागीदारीची अविश्वसनीय क्षमता दर्शवणारा एक निर्णायक क्षण ठरेल. प्रधानमंत्री नरेंद्र मोदींसाठी, ज्यांच्या राजनयिक प्रवासात जगभरातील धोरणात्मक भागीदारांशी संबंध अधिक घट्ट करण्याचा समावेश आहे, हा क्षण भारताच्या जागतिक महासत्ता म्हणून उदयास येण्याचे प्रतीक आहे. देशांतर्गत आर्थिक सुधारणांना पाठिंबा देण्यापासून ते जागतिक लोकशाही भागीदारांशी जोडणी साधण्यापर्यंत, प्रधानमंत्री मोदी यांच्या प्रयत्नांमुळे यूकेसोबतच्या या नूतनीकृत अध्यायाचा पाया रचला गेला आहे. यूके, ज्याचा भारताशी ऐतिहासिक आणि बहुआयामी संबंध आहे, आता समान भागीदार म्हणून पुढे आले आहे. आर्थिक वाढ आणि संधींसाठी इंजिन मुंबईतील या बहुप्रतिक्षित घोषणांचा आधार याच वर्षाच्या सुरुवातीला, २४ जुलै २०२५ रोजी, स्वाक्षरी झालेला ‘व्यापक आर्थिक आणि व्यापार करार’ आहे. अनेक वर्षांच्या तीव्र वाटाघाटींनंतर हा महत्त्वपूर्ण करार व्यापार क्षेत्राचे स्वरूप बदलणार आहे. भारतीय ग्राहक, उत्पादक आणि निर्यातदारांसाठी हा करार नवीन संधींचे दरवाजे उघडेल, ज्यामुळे अनेक उद्योग आणि लोकांच्या जीवनात सकारात्मक बदल घडून येतील. या करारामुळे यूकेच्या बाजारपेठेत प्रवेश करणाऱ्या ९९ टक्के भारतीय वस्तूंवरील सीमाशुल्क संयुष्टात येईल. यात पारंपरिक भारतीय वस्त्रोद्योग, चामड्याच्या वस्तू, कृषी उत्पादने आणि ऑटोमोटिव्ह घटकांचा समावेश आहे. केवळ आकडेवारीच्या पलीकडे, या कराराचा उद्देश रोजगार निर्मिती करणे, नावीन्यपूर्णतेला प्रोत्साहन देणे आणि सर्व क्षेत्रांमध्ये समृद्धी वाढवणे आहे. हा करार महत्त्वपूर्ण आकडेवारी दर्शवतो. द्विपक्षीय व्यापार सध्याच्या ४३ अब्ज पौंडावरून वर्षाला २५.५ अब्ज पौंडांनी वाढण्याचा अंदाज आहे. याहूनही महत्त्वाचे म्हणजे, या करारामुळे कालांतराने भारताच्या वार्षिक सकल राष्ट्रीय उत्पन्नात ५.१ अब्ज पौंडांची भर पडू शकते. या आकडेवारीमागे कारागिरांपासून ते तंत्रज्ञान स्टार्टअप्सपर्यंत, जागतिक बाजारपेठांमध्ये पोहोचण्याची कोट्यवधी भारतीयंची स्वप्ने दडलेली आहेत. हा करार ४८ तासांच्या आत मालाच्या मंजूरीसाठी सीमाशुल्क प्रक्रिया सुलभ करण्याचे वचन देतो, ज्यामुळे लहान आणि मध्यम उद्योगांना सामोरे जाण्या लागणाऱ्या लाल फितीच्या अडचणी कमी होतील.	‘व्यवसाय सुलभतेचे’ भारताला जगातील शीर्ष जागतिक व्यापार आणि गुंतवणूक केंद्र बनवण्याच्या दीर्घकाळच्या प्रयत्नांना प्रतिबिंबित करते. प्रधानमंत्री मोदी यांच्या धोरणात्मक भाषणांमध्ये अनेकदा उद्धृत केले जाणारे ‘व्यवसाय सुलभतेचे’ हे सूत्र या करारामुळे नव्याने महत्त्वाचे ठरते, कारण हा करार केवळ मोठ्या उद्योगांनाच नव्हे, तर विशेषतः भारताच्या अर्थव्यवस्थेचा कणा असलेल्या लहान आणि मध्यम उद्योगांनाही आधार देतो. या कराराला यूकेमध्ये द्विपक्षीय पाठिंबा असल्याने राजकीय स्थैर्य सुनिश्चित होते, ज्यामुळे निवडणुकीच्या पलीकडेही या भागीदारीचे दीर्घायुष्य स्पष्ट होते. यूके ब्रेक्सिटनंतरच्या जागतिक दृष्टिकोनात भारताला किती महत्त्व देते, हे यातून दिसून येते. हिंद-प्रशांतमध्ये सुरक्षा बंधन मजबूत करणे ही भागीदारी केवळ अर्थव्यवस्थेपुरती मर्यादित नसून, संरक्षण आणि सुरक्षेच्या क्षेत्रातही पोहोचली आहे जे ‘व्हिजन २०३५’च्या रोडमॅपचा आधारस्तंभ आहे. हिंद-प्रशांत धोरणात्मकदृष्ट्या महत्त्वाचे केंद्र बनत असताना, दोन्ही देशांनी मुक्त, खुले आणि स्थिर प्रदेशासाठी एक समान दृष्टिकोन जपला आहे. अलीकडील नौदल सराव ‘कॉकण २०२५’मध्ये हे चित्र स्पष्टपणे दिसले, जिथे भारताची आयएनएस विक्रान्त आणि यूकेची एचएमएस प्रिन्स ऑफ वेल्स समन्वय साधून कार्यरत होती. ही कार्यात्मक समन्वयता दोन्ही सशस्त्र दलांमध्ये वाढती आंतरकार्यक्षमता आणि प्रादेशिक शांततेसाठी त्यांची दृढ वचनबद्धता दर्शवते. भारतीय वायुसेनेसोबतच्या हवाई संरक्षण सरावाने या सहकार्याला पूरक बनवले आहे. ही त्रि-सेवा समन्वयता या भागीदारीच्या खोलीचे दुर्मिळ उदाहरण आहे. याव्यतिरिक्त, जुलै २०२५ चा ‘संरक्षण औद्योगिक रोडमॅप’ खरेदीदार-विक्रेता गतिशीलता बदलून सह-विकास आणि संयुक्त उत्पादनाकडे एक मूलभूत बदल दर्शवतो. प्रधानमंत्री मोदी यांच्या ‘आत्मनिर्भर भारत’ या संकल्पनेशी जुळलेला हा रोडमॅप तंत्रज्ञान हस्तांतरण, संयुक्त संशोधन आणि भारताची देशांतर्गत संरक्षण उत्पादन क्षमता वाढवण्यावर लक्ष केंद्रित करतो. यातून भारताला जागतिक संरक्षण नवोपक्रम आणि धोरणात्मक स्वायत्ततेत अग्रेसर भूमिका घेता येईल, तसेच मोठ्या प्रमाणात उच्च-कुशल रोजगार निर्माण होतील. ‘लिव्हिंग ब्रिज’: चिरस्थायी लोक-ते-लोक जोडणी धोरणात्मक करांापलीकडे, ‘लोक-ते-लोक जोडणीचा चिरस्थायी ‘लिव्हिंग ब्रिज’ या भागीदारीचे हृदय आहे. यूकेमधील भारतीय डायस्पोरा (स्थलांतरित भारतीय समुदाय), जो तेथील लोकसंख्येच्या २.६ टक्के आहे आणि ६५,००० हून अधिक व्यवसायांचे मालक आहेत, हे अमूल्य सामाजिक-आर्थिक बंधन दृढ करतात. २०२५ मध्ये पुन्हा पुष्टी झालेली उच्च शिक्षण पात्रतेची परस्पर मान्यता भारतीय विद्यार्थी आणि व्यावसायिकांसमोरील अडथळे दूर करते, प्रतिभा गतिशीलता आणि शैक्षणिक देवाणघेवाण वाढवते. जागतिकीकरणाच्या जगात जिथे कौशल्ये आणि ज्ञान सीमा ओलांडतात, तिथे हे अत्यंत महत्त्वाचे आहे. ‘व्हिजन २०३५’च्या शैक्षणिक विस्ताराचे उदाहरण युनिव्हर्सिटी ऑफ
--	--

रात्री झोपण्यापूर्वी साजूक तुपाने असा करा पायाच्या तळव्यांना मसाज

साजूक तुपाचे सेवन करणे आरोग्यासाठी फायदेशीर असते. गायीचे तुप जेवणात वापरल्यास शरीराला अनेक फायदे मिळतात. पण तुम्हाला माहित्येय का साजूक तुपाने पायाच्या तळव्यांना मालिश करणे खूप जास्त फायदेशीर ठरू शकते. रात्री झोपताना तळव्यांना साजूक तुपाने मालिश केल्यास तुमच्या चेहऱ्यावर ग्लो येईल. तुम्हाला हे ऐकायला कदाचित विचित्र वाटत असेल तरी हे आरोग्यासाठी खूप फायदेशीर ठरते. पायाच्या तळव्यांना शुद्ध तुपाने मसाज केल्यास काय फायदे मिळतात हे जाणून घ्या.

अपुरी झोप

रात्री झोपण्याच्या आधी तळव्यांना मालिश केल्यास अनिद्रेपासून आराम मिळतो. झोप न येणे या समस्याेने हैराण झाला असाल तर नैसर्गिकरित्या झोप येण्याचा हा एक चांगला पर्याय आहे. तूप थोडेसे गरम करून पायाच्या तळव्यांना मालिश केल्यास पायातील रक्ताभिसरण सुरळीत होते. त्यामुळं शरीराला अनेक फायदे मिळतात तसंच, झोप येण्यास मदत होते.

त्वचेसाठी फायदेशीर

शुद्ध तुपात अँटीऑक्सिडेंटची मात्रा भरपूर प्रमाणात असते. त्वचेसाठी हे खूप फायदेशीर असते. पायाच्या तळव्यांना शुद्ध

साउथम्प्टनच्या गुरग्राम कॅम्पसच्या जून २०२५ मधील उद्घाटनातून दिसते. हा उपक्रम जागतिक प्रतिभेचे संगोपन करतो आणि दूरदृष्टीच्या शैक्षणिक सहकार्याचे प्रतीक आहे. याला पूरक म्हणून, भारत-यूके ‘ग्रीन स्किल्स’ भागीदारी नवीकरणीय ऊर्जा, शाश्वत शेती आणि पर्यावरणीय लवचिकतेमध्ये तरुणांची क्षमता विकसित करते – ज्यामुळे भविष्यातील जागतिक आव्हानांसाठी तयारी सुनिश्चित होते.

तंत्रज्ञान, नावीन्य आणि मुंबईच्या फिनटेक फेस्टमधील सामायिक भविष्य या भागीदारीचे भविष्यवेधी लक्ष तंत्रज्ञान आणि नावीन्य आहे, जे ग्लोबल फिनटेक फेस्टमध्ये स्पष्टपणे दिसत आहे. १०० हून अधिक देशांतील ८०० हून अधिक स्पीकरंसह, हा उत्सव प्रधानमंत्री मोदी आणि स्टारमर यांच्या दृष्टिकोनासाठी एक आदर्श मंच प्रदान करतो.

डिजिटल पेमेंट आणि आर्थिक समावेशनात भारताची अग्रणी भूमिका यूकेच्या जागतिक वित्तीय परिसंस्थेचे पूरक आहे, ज्यामुळे अधिक गहन तांत्रिक सहकार्याचा मार्ग मोकळा होतो.

‘तंत्रज्ञान सुरक्षा उपक्रम’ द्वारे, दोन्ही देश दूरसंचार, कृत्रिम बुद्धिमत्ता मध्ये संयुक्त उपक्रम आणि सेमीकंडक्टर आणि खनिजांसाठी महत्त्वपूर्ण पुरवठा साखळी सुरक्षित करण्यावर भर देतात. लवचिक, अत्याधुनिक तंत्रज्ञान प्रणाली तयार करणे आता राष्ट्रीय सुरक्षा आणि आर्थिक वाढ जपण्यासाठी केंद्रस्थानी आहे. हवामान कृती हा एक मुख्य आधारस्तंभ राहिला आहे. दोन्ही देश स्वच्छ ऊर्जा स्वीकार आणि ग्रीन फायनान्स बाजारपेठांना कुशल बनवण्यास गती देतात. बीपी आणि शेल यांसारख्या यूकेच्या कंपन्यांची भारतातील स्वच्छ इंधन आणि इलेक्ट्रिक वाहन पायाभूत सुविधांमध्ये केलेली गुंतवणूक या उद्दिष्टांच्या दिशेने उचललेली व्यावहारिक पाऊले दर्शवते.

हवामान आणि नावीन्य यावरील आपल्या अनेक भाषणांमध्ये, प्रधानमंत्री मोदी यांनी असा दृष्टिकोन मांडला आहे जिथे आर्थिक वाढ आणि शाश्वतता हातात हात घालून चालतात. ही द्विपक्षीय भागीदारी त्या दृष्टिकोनाला प्रतिबिंबित करते, ज्यामुळे ती जागतिक सहकार्यासाठी एक दीपस्तंभ ठरते.

नव्या युगाची सुरुवात प्रधानमंत्री मोदी आणि स्टारमर आज आपले मुख्य भाषण देण्यासाठी सज्ज असताना, त्यांचा संयुक्त संदेश सामायिक मूल्ये आणि परस्पर लाभार आधारित एक परिपक्व भागीदारीचे प्रतीक असेल. ही युती त्यांची एकत्रित आर्थिक ताकद, सुरक्षा सहकार्य, सांस्कृतिक संबंध आणि नावीन्यपूर्ण भावना यांचा फायदा घेते.

प्रधानमंत्री नरेंद्र मोदी यांच्या अटळ धोरणात्मक दृष्टिकोनाच्या मार्गदर्शनाखाली, ही भागीदारी केवळ पुनरूज्जीवित झालेली नाहीर एका नवीन युगासाठी तिची पुनर्कल्पना केली गेली आहे. एकत्र येऊन, भारत आणि युनायटेड किंगडम समृद्धी देण्यासाठी, सुरक्षा वाढवण्यासाठी आणि स्थिर आणि मुक्त जागतिक व्यवस्थेचे आधारस्तंभ टिकवून ठेवण्यासाठी सज्ज आहेत. त्यांची नूतनीकृत युती केवळ त्यांच्या लोकांचे भविष्यच नव्हे, तर आगामी दशकांमध्ये आंतरराष्ट्रीय संबंधांचा मार्गही निश्चित करण्याचे वचन देते.

त्रिजेश सिंह (भा.पो.से.), प्रधान सचिव तथा महासंचालक (माहिती व जनसंपर्क).

बचतगटाच्या मदतीतून रचला संगिता कोळींनी ‘सरस’ पाया

महिला ही कुटुंबाची केंद्रबिंदू असून तिच्या शिक्षण, आरोग्य, स्वावलंबन आणि आत्मविश्वासावर संपूर्ण कुटुंबाचे भवितव्य अवलंबून असते. यामुळेच महिलांचे सक्षमीकरण हे प्रगत समाजाचे लक्षण मानले जाते. त्यासाठी केंद्र आणि राज्य शासनाच्या विविध योजना व स्वयंसेवी संस्था प्रयत्नरत आहेत. मात्र, अशा संधीचा उपयोग करून स्वतःची वेगळी वाट निर्माण करणाऱ्या महिलाच खरी समाजपरिवर्तनाची गाथा लिहितात. वाळवा तालुक्यातील कारंदवाडीच्या संगिता रामचंद्र कोळी यांनी ही प्रेरणा सर्वांसमोर ठेवली आहे. संगिता कोळी यांचा स्वीट कोकम, काजू, बेदाणा व सुका मेवासाठीचा ’’सरस’’ हा ब्रँड आता राज्य-परराज्यात सरस ठरला आहे. १२०० रुपयांच्या कर्जापासून सुरू झालेला हा प्रवास आज वार्षिक २५ लाख रुपयांच्या उलाढालीवर येऊन स्थिरावला आहे. गेल्या ३५ वर्षांतील संघर्ष, जिद्द, चिकाटी व परिश्रम यांच्या पायावर संगिताताईंनी ही भरारी घेतली आहे.

याबाबत संगिता कोळी म्हणाल्या, माहेरची परिस्थिती बेताची असल्याने दहावी झाल्यावर १९९० मध्ये लगेच माझे लग्न करण्यात आले. माझे पती पदवीधर होते. मात्र नोकरी नसल्याने ते व सासू, सासरे शेतीमध्ये रोजंदारीवर जायचे. त्यांच्यासोबत मीही रोजंदारीवर जावू लागले. रोजंदारी करत करत आठवडी बाजारात भाजी विकण्याचेही काम मी १९९५ पर्यंत केले. दरम्यान माझ्या दोन मुलांचा जन्म झाला. त्यानंतर मला स्वतःचा व्यवसाय करावा, असे वाटायचे. माझ्या मामांनी मला प्रोत्साहन दिले व बेदाणा विक्रीचा सल्ला दिला, असे त्यांनी सांगितले. १९९५ च्या दरम्यान तासगाव येथून बेदाणा खरेदी करून त्या सांगलीतील गणपती पेठेत विकत असत आणि पुन्हा सायंकाळी कारंदवाडीला परेतत असत. हे करताना तीन वर्षांचा एक आणि तीन आठवड्यांचा एक अशी स्वतःची दोन चिमुकली मुले सोबत घेऊन त्यांनी हा प्रवास केला. दोनच वर्षांत त्या या बेदाणा विक्रीच्या व्यवसायात तरबेज झाल्या. त्यानंतर मामांच्या पावलावर पाऊल ठेवत जागतिक पर्यटन केंद्र असलेल्या महाबळेश्वर येथे रस्त्यावर बसून बेदाणा विक्री करण्यास त्यांनी सुरुवात केली.

नवसहस्रक उजाडताना संगिता कोळी यांना व्यवसायवाढीचे वेध लागले. २००३ च्या आसपास त्या तत्कालिन वीराचार्य व नामकरणांनंतर आताच्या ज्ञानदा महिला स्वयंसहायता बचत गटाच्या सदस्या झाल्या. बचत गटाच्या माध्यमातून त्यावेळी त्यांना बाराशे रुपयांचे कर्ज मिळाले. त्यातून त्यांनी काजू प्रक्रियेचे यंत्र खरेदी केले. त्यासाठी काजू प्रक्रियेचे रीतसर प्रशिक्षणही घेतले आणि सांगली जिल्ह्यातील पहिला नोंदणीकृत काजू प्रक्रिया प्रकल्प सरस या नावाने त्यांनी सुरू केला. इथेच त्यांच्या जीवनाला कलाटणी मिळाली. आणि त्यांनी पुन्हा मागे वळून बघितले नाही.

संगिता कोळी म्हणाल्या, बचत गटाच्या मदतीनंतर हुतात्मा सहकारी बँक, आष्टाच्या मदतीने मला बीजभांडवल म्हणून ४५ हजार रुपयांचे कर्ज मिळाले. त्यातून मी बेदाणे, काजूबरोबर सुका मेवाही विकू लागले. साधारण १५ वर्षांपूर्वी एका प्रयोगातून मला आमच्या स्वीट कोकमचे उत्पादन गवसले आणि हीच आमची आज स्पेशलिटी आहे. बचत गटाच्या माध्यमातून प्रत्येक राज्यात आमचे सरस स्वीट कोकम विक्रीसाठी उपलब्ध आहे. पूर्ण देशभरात स्वीट कोकम हे आमचेच प्रॉडक्ट आहे, असा दावा त्यांनी केला आहे.

प्रसंगी घाटातून पिकअप शेड चालवले. वाहनातून ५० किलोची पोती घरी उतरवली. कारंदवाडी, तासगाव, सांगली ते पुन्हा कारंदवाडी असा दर दिशेशी प्रवास केला, हे जुने प्रसंग सांगताना संगिताताई आजही गहिवरतात. विशेष म्हणजे ग्रामीण भागातील महिला असूनही कच्चा माल खरेदीसाठी त्या एकाटनेने विमानप्रवास करतात.

बाजारपेठ ओळखून महाबळेश्वर हे विक्रीचे ठिकाण म्हणून निवडले. सातत्याने मेहनत, दर्जेदार मालाची जपणूक आणि ग्राहकांशी विश्वासाहें संबंध याचबरोबर मालाचा दर्जा व दर यांची योग्य सांगड घातल्यामुळे विक्रीत वाढ झाल्याचे गमक असल्याचे संगिता कोळी सांगतात.

बचत गटाच्या १२०० रूपये कर्जापासून सुरू झालेला प्रवास आज वार्षिक २५ लाखांच्या उलाढालीपर्यंत येऊन पोहोचला आहे. कारंदवाडी येथील युनिटमध्ये उत्पादन निर्मिती आणि महाबळेश्वरसह प्रत्येक राज्यात विक्री करण्यात त्यांचा जम बसला आहे. महाबळेश्वर येथे त्यांनी स्वतःचे घरही घेतले आहे. पती, दोन मुलांसह सुना, नातवंडे असे कौटुंबिक पसारा वाढून संगिता कोळी यांचे दहा सदस्य आहेत. मुलं आणि सुनाही आता त्यांच्या कारभारास हातभार लावत आहेत. संगिता कोळी यांना आपली प्राप्ती साधताना आपल्या व्यवसायातून १० ते १५ महिलांना कायमस्वरूपी रोजगार उपलब्ध करून दिला आहे. यातून त्यांनी अनेक कुटुंबांची आर्थिक घडी मजबूत केली आहे.

त्यांच्या उपक्रमाला माविम व नाबार्डसारख्या संस्थांचेही पाठबळ लाभले आहे. सांगली, गुण, मुंबई येथे झालेल्या प्रदर्शनांमध्ये त्यांच्या बचत गटाने सहभाग घेतला. या प्रदर्शनांमुळे त्यांच्या उत्पादनांना मोठी बाजारपेठ मिळालीच, पण इतर महिलांनाही विक्री कौशल्ये, मार्केटिंग व ग्राहकांशी व्यवहार करण्याचे प्रशिक्षण देण्याचे महत्त्वाचे काम त्यांनी केले. फक्त व्यवसायापुरतेच मर्यादित न राहता त्यांनी सम ाजकार्याची जबाबदारीही जोपासली आहे. ’महाबळेश्वर ट्रेकर’ या संघटनेतील त्या एकमेव महिला सदस्य असून, त्यांनी महापूर व इतर आपत्तीच्या काळात पोलिस व प्रशासनाला विनामोबदला मदत केली आहे. त्यांच्या या कार्यातून सामाजिक भान, संघटन कौशल्य आणि समाजाशी असलेली नाळ याची प्रचिती येते.

बचत गटाच्या महिलांशी संवाद साधताना संगिता कोळी यांच्या व्यवसायाचा पाया रचला गेला. जीवनाला दिशा मिळाली. आत्मविश्वास वाढला. बचत गट हा फक्त बचतीपुरता नसून, आपले आर्थिक सवलीकरण करून सामाजिक उन्नतीसाठी मदत करू शकतो, हे त्यांनी जाणले. त्यामुळे आजही स्वतंत्र व्यवसाय करताना त्या बचत गटाच्या सक्रिय सदस्या आहेत. एकूणच संगिता कोळी यांच्या कार्याने महिलांना धैर्य, आत्मविश्वास आणि स्वावलंबनाची दिशा दिली आहे.

— संप्रदा बीडकर



थोडक्यात/ संक्षिप्त

वैभव सूर्यवंशी हिरोचा झिरो झाला, क्रिकेट इतिहासातली पहिलीच घटना

मुंबई-वैभव सूर्यवंशीने ऑस्ट्रेलिया दौऱ्यात धमकेदार कामगिरी केली आहे. वैभवच्या बॅटमधून सर्वाधिक सिक्स आणि धडाकेबाज शतक आलं, पण दौरा संपत असताना वैभवने अशी चूक केली, ज्याचा विच-रही त्याने कधी केला नसेल. वैभव सूर्यवंशीच्या नावावर ऑस्ट्रेलिया दौऱ्यामध्ये लाजिरवाणं रेकॉर्ड झालं आहे. ऑस्ट्रेलिया अंडर-१९ टीम विरुद्ध खेळताना दुसऱ्या यूथ टेस्टच्या दुसऱ्या इनिंगच्या पहिल्या बॉलवर वैभव आऊट झाला. याचसोबत वैभवच्या नावावर क्रिकेट इतिहासातला पहिलाच नकोसा रेकॉर्ड झाला आहे.वैभवच्या नाव-ावर नकोसा विक्रम-वैभव सूर्यवंशी जगातला पहिला ओपनर बनला आहे, जो यूथ टेस्टच्या चौथ्या इनिंगमध्ये दुसऱ्यांदा गोल्डन डकवर आऊट झाला आहे. ऑस्ट्रेलियाविरुद्ध पहिल्या बॉलला आऊट व्हायच्या आधी वैभव याचवर्षी इंग्लंड दौऱ्यातही यूथ टेस्टमध्ये गोल्डन डकवर माघारी परतला होता. २०१० साली जो रूटही यूथ टेस्टच्या चौथ्या इनिंगमध्ये गोल्डन डकवर आऊट झाला होता. याशिवाय लाहिर थिरिमाने, ओली रॉबिनसन हे खेळाडू

मुशीर खानला मारण्यासाठी का धावला पृथ्वी शॉ? समोर आले कारण



पुणे -पुण्यात महाराष्ट्र आणि मुंबई यांच्यात झालेल्या तीन दिवसीय सराव सामन्यात मोठा वाद पेटला. महाराष्ट्र संघाकडून खेळणाऱ्या पृथ्वी शॉ आणि मुंबईचा तरुण खेळाडू मुशीर खान यांच्यात मैदानावर चांगलीच चकमक झाली. शॉ पूर्वी मुंबईसाठीच खेळत असे, पण आता संघ बदलल्यानंतर तो पहिल्यांदाच आपल्या जुन्या सहकाऱ्यांसमोर उतारला होता. पृथ्वी शॉ आणि मुशीर खानमध्ये काय घडले?या सामन्यात पृथ्वी शाने महाराष्ट्रासाठी खेळताना केवळ २२० चेंडूत १८१ धावांची दमदार खेळी केली. पण ७४व्या षटकात मुशीर खानच्या गोलंदाजीवर तो डीप फाइन लेगवर झेलबाद झाला. यानंतर शॉ पॅव्हेलियनकडे परतताना मुशीरनं त्याला "थॅक यू" म्हणत स्लेजिंग केली. हा कमेंट ऐकताच शॉ चिडला आणि थेट मुशीरकडे धावत गेला.

ऑस्ट्रेलिया दौऱ्यापूर्वीच कांगारूंचा सलग पाचवा पराभव

मॅके-भारतीय क्रिकेट संघ सध्या दिल्लीत वेस्ट इंडिजविरुद्धच्या दुसऱ्या कसोटी सामन्याची तयारी करत आहे. त्यानंतर टीम इंडिया १९ ऑक्टोबरपासून ऑस्ट्रेलिया दौऱ्याला सुरुवात करणार आहे. या दौऱ्यापूर्वीच टीम इंडियानं ऑस्ट्रेलियन भूमीवर एक महत्त्वपूर्ण कामगिरी केली आहे. दुसरी युवा कसोटी जिंकून भारतीय अंडर-१९ संघानं ऑस्ट्रेलियाच्या १९ वर्षाखालील संघाला कसोटी मालिकेत २-० असा व्हाईटवॉश दिला आहे. या विजयानं ऑस्ट्रेलिया दौऱ्याचा शेवट सलग पाचव्या विजयानं केला.सामन्याचा निकाल दोन दिवसांत लागला : मॅके येथील ग्रेट बॅरियर रीफ अरेना इथं खेळल्या गेलेल्या दुसऱ्या युवा कसोटी सामन्यात भारतीय अंडर-१९ संघानं ऑस्ट्रेलियाचा सात विकेट्सनं पराभव केला. नाणेफेक जिंकून प्रथम फलंदाजी करण्याचा निर्णय घेतल्यानंतर ऑस्ट्रेलियन अंडर-१९ संघ पहिल्या दिवशी १३५ धावांवर सर्वबाद झाला. प्रत्युत्तरात भारतीय संघाची कामगिरी कमी प्रभावी नव्हती. ऑस्ट्रेलियाच्या दुसऱ्या डावातही विनाशकारी पराभव झाला.

टस्कर्सना ५३८ कोटी देण्याच्या निर्णयाविरोधात बीसीसीआय पुन्हा हायकोर्टात

मुंबई-आयपीएलशी संबंधित एका वादात बीसीसीआयनं पुन्हा एकदा मुंबई उच्च न्यायालयाचे दरवाजे टोठावलेत. वर्ष २०१० मध्ये झालेल्या कारारानुसार आयपीएलच्या चौथ्या मोसमात खेळलेल्या 'कोची टस्कर्स' टीमच्या मालकांना ५३८ कोटी देण्याचे आदेश हायकोर्टानं जारी करत याप्रकरणी आब्रिटेशनचा निकाल योग्य ठरवलाय. मात्र काररातील अटीशीतची पूर्तता न केल्यानं या फ्रॅंचायझीचा करार रद्द करत त्यांना बाहेरचा रस्ता दाखवण्याचा आपल्याला पूर्ण अधिकार आहे, असा दावा बीसीसीआयनं केलाय. यावर हायकोर्टाच्या एकलपीठानं आपला निकाल दिलाय. त्यामुळे दोन्ही बाजूंना संक्षिप्त युक्तिवाद करण्याकरिता एक एक तास दिला जाणार आहे, असं बुधवारी मुख्य न्यायमूर्ती चंद्रशेखर आणि न्यायमूर्ती गौतम अखंड यांच्या खंडपीठानं स्पष्ट करत उद्या गुरुवारी दुपारी ३ वाजता यावर सुनावणी घेण्याचं निश्चित केलंय.काय आहे प्रकरण? - वर्ष २०११ च्या मोसमात आयपीएलमध्ये सहभागी झालेल्या 'कोची टस्कर्स' संघाची मालकी 'रॅडवू स्पोर्ट्स वर्ल्ड' आणि 'कोची क्रिकेट प्रायव्हेट लिमिटेड' यांच्याकडे होती. कारवाईखाली बाहेरचा रस्ता दाखवला होता.

ऑस्ट्रेलिया मालिकेनंतर करणार

आंतरराष्ट्रीय क्रिकेटमधून निवृत्तीची घोषणा ?

नवी दिल्ली: क्रिकेट्करने प्रसिद्ध केलेल्या एका मुल-ाखतीनुसार, माजी भारतीय फलंदाज आणि बंगालचे माजी कर्णधार मनोज तिव-री यांनी असा दावा केला आहे की विराट कोहलीने टेस्ट क्रिकेटमधून निवृत्ती जाहीर केली कारण त्याला भारतीय संघव्यवस्थेत आदर मिळत नसल्याची भावना झाली होती. तिवारीचं मत आहे की विशेषतः रोहित शर्मांलाही गेल्या आठवड्यात वनडे संघाचं नेतृत्व त्याच्याकडून काढून घेतल्यानंतर आता तसंच वाटू शकतं. तिवारी यांनी सांगितलं की रोहित शर्मा यांच्या जागी शुभमन गिलला वनडे कर्णधार बनवण्याची काहीच गरज नव्ह-ती, कारण मुंबईचा हा फलंदाज देशाला आधीच सातत्याने यश मिळवून देत होता. रोहितच्या नेतृत्वाखाली भारताने २०२४ मध्ये टी२० वर्ल्ड कप आणि यावर्षी चॅम्पियन्स ट्रॉफी जिंकली होती.

त्यांनी असंही मत व्यक्त केलं की सध्याच्या भारतीय संघ



व्यवस्थापनाला जेष्ठ खेळाडूंचा संघावरचा प्रभाव नको आहे, त्यामुळे ते अशा खेळाडूंना हळुहळू बाहेर करत आहेत.१. तुम्ही म्हटलं की कर्णधारपद काढल्यानंतर रोहित शर्माने निवृत्ती घ्यावी. तुम्हाला वाटतं का की याचा परिणाम विराट कोहलीवरही झाला आहे? हो, आधीच झाला आहे. नाहीतर विराट टेस्ट क्रिकेटमधून अचानक निवृत्त झाला असता का? तो इंग्लंड मालिकेसाठी मानसिक तयारी करत होता. पण भारतीय क्रिकेटमधील वातावरण आणि परिस्थितीमुळे त्याला असं वाटलं की त्याची

गरज नाही किंवा त्याचा आदर होत नाही. जेव्हा एखाद्या खेळाडूला तो कितीही मोठा का असेना असं वाटतं की त्याला महत्त्व दिलं जात नाही, तेव्हा आत्मसन्मान असलेला खेळाडू पुढे खेळत नाही.विराटने शांतपणे टेस्ट क्रिकेटमधून माघार घेतली, ती नाराजीनं नव्ह, तर स्वाभिमानामुळे आणि जर हीच परिस्थिती पुढे राहिली, तर मला खरंच वाटतं की रोहितही भविष्यात हा निर्णय घेऊ शकतो कारण कोणत्याही महान खेळाडूला अशा ठिकाणी राहायचं नसतं, जिथं त्याचा आदर होत नाही.



मॅसेडोनियातील स्कोप्जे येथे झालेल्या स्कोप्जे मॅरेथॉनमध्ये सहभागी होणारे सहभागी.

मोहम्मद शामीच्या जागी गौतम गंभीरच्या लाडक्या खेळाडूला संधी

नवी दिल्ली-भारत आणि ऑस्ट्रेलिया यांच्यातील आगामी एकदिवसीय आणि ट्वेन्टी-२० मालिकेसाठी भारतीय क्रिकेट नियामक मंडळाकडून नुकताच भारतीय संघ जाहीर करण्यात आला होता. या संघ निवडीनंतर दोन मोठे धक्के भारतीय क्रिकेटप्रेमींना बसले होते. पहिला धक्का म्हणजे एकदिवसीय संघाच्या कर्णधारपदावरून रोहित शर्मांची उचलबांगडी करून शुभमन गिल याच्या हातात नेतृत्वाची धुरा सोपवण्यात आली होती. दुसरा धक्का म्हणजे भारताचा वेगवान गोलंदाज मोहम्मद शामी याच्याऐवजी हर्षित राणा याला संधी देण्यात आली. हर्षित राणा याला ऑस्ट्रेलियाविरुद्धच्या एकदिवसीय आणि ट्वेन्टी-२० दोन्ही संघांमध्ये स्थान मिळाले आहे. यावरून टीम इंडियाची निवड समिती आणि प्रशिक्षक गौतम गंभीर यांच्यावर बरीच टीका केली जात आहे. नुकत्याच झालेल्या आशिया चषक स्पर्धेत हर्षित राणा याची कामगिरी अत्यंत सुमार झाली होती. श्रीलंकेविरुद्धच्या सामन्यात बुमराहला विश्रांती देऊन हर्षित राणाला मैदानात उतरवले होते. मात्र, हर्षित राणाला



श्रीलंकन फलंदाजांनी चोपले होते. शेवटच्या षटकात केवळ नशीबाची साथ मिळाली म्हणून हा सामना डाूं झाला होता. यानंतर हर्षित राणााला संघात घेण्यावरून प्रचंड टीकाही झाली होती. भारताचे माजी फलंदाज श्रीकांत यांनी हर्षित राणा आणि नितीशकुमार रेड्डी यांच्यासारख्या खेळाडूंना घेऊन २०२७ च्या विश्वचषकाची संघबांधणी होत असेल तर भारताने जिकण्याच्या आशा सोडाव्यात, असे उद्गार काढले होते. यानंतर आता भारताचा माजी क्रिकेटपटू मनोज तिवारी यानेही हर्षित



राणाच्या निवडीवरून सिलेक्शन कमि टीवर टीकास्त्र सोडले आहे. मोहम्मद शामी याच्याऐवजी हर्षित राणाची निवड ही अत्यंत अयोग्य आहे. यापुढे निवड समितीच्या बैठकीचं थेट प्रक्षेपण झाले पाहिजे, असे मनोज तिवारीने म्हटले. चॅम्पियन्स ट्रॉफीनंतर मोहम्मद शामीला भारतीय संघात स्थान मिळालेले नाही. तर दुसरीकडे हर्षित राणा याला अनेकदा संधी देऊनही त्याची कामगिरी सुमार राहिलेली आहे. या पार्श्वभूमीवर



मनोज तिवारीने निवड समिती आणि प्रशिक्षक गौतम गंभीर यांच्यावर टीका करताना म्हटले की, मी या मुद्द्यावर जास्त बोललो तर वाद निर्माण होईल. हर्षित राणाने अनेक साम न्यामध्ये जास्त धावा दिल्या आहेत. निवडकर्त्यांनी यावर लाईव्ह मिटींगम ध्ये उत्तर द्यायला हवे. हर्षित राणाच्या निवडीबाबत अनेकजण चर्चा करत आहेत. हर्षित राणा आणि मोहम्मद शामी यांच्यापैकी चांगला गोलंदाज कोण आहे, यासाठी एक सर्व्हे घ्यावा. बहुतांश लोक मोहम्मद शामी

हाच चांगला गोलंदाज असल्याचे सांगतील, असे मनोज तिवारी याने म्हटले. गौतम गंभीरकडून हर्षित राणााला आतापर्यंत अनेकदा झुकते माप देण्यात आले आहे. मोहम्मद शामी याच्याकडे दुर्लक्ष का केले जात आहे? मला याचे कारण जाणून घ्यायचे आहे. आशा आहे, याचे कारण लवकर समोर येईल. मी यावर अधिक बोलू इच्छित नाही, कारण त्यामुळे नव्या वाद-ाला तोंड फुटेल. हर्षित राणा हा एक प्रतिभावान खेळाडू आहे, यामध्ये शंका नाही. मात्र, आतापर्यंतची कामगिरी पाहता तो महागडा गोलंदाज ठरत आहे. तरीही हर्षित राणाला मोहम्मद शामीच्या तुलनेत झुकते माप दिले जात आहे. याचे उत्तर भारतीय संघाचे प्रशिक्षकच देऊ शकतात. हर्षित राणाने भारतीय संघाकडून तिन्ही प्रकारच्या क्रिकेटमध्ये यदापूण केले आहे. त्याने आतापर्यंत दोन कसोटी सामने, पाच एकदिवसीय सामने आणि तीन ट्वेन्टी-२० सामने खेळले आहेत. या प्रकारात हर्षितने अनुक्रमे ४,१० आणि ५ बळी मिळवले आहेत. ट्वेन्टी-२० क्रिकेटमध्ये हर्षित राणाचा इकॉनॉमी



दक्षिण आफ्रिकन क्रिकेटपटूंचं धनुष्यबाण सेलिब्रेशन

प्रभु श्रीराममची करून दिली आठवण

धनुष्यबाण... दक्षिण आफ्रिकन क्रिकेटपटूंचं अनोखं सेलिब्रेशन

नवी दिल्ली: विश्वचषकादरम्यान क्रिकेटच्या मैदानावर एक अद्भुत दृश्य पाहायला मिळाले. दक्षिण आफ्रिकेच्या एका खेळाडूने शतक ठोकल्यानंतर भगवान रामाचे स्मरण केले. धनुष्यबाण... दक्षिण आफ्रिकन क्रिकेटपटूंचं अनोखं सेलिब्रेशन ; 'कपच्या मैदानावर एका अप्रतिम क्षणाने सर्वांचं लक्ष वेधून घेतलं आहे. दक्षिण आफ्रिकेची क्रिकेटपटू ताजमिन ब्रिट्स हिने शतक पूर्ण केल्यानंतर असा सेलिब्रेशन केला की भारतीय चाहत्यांनाही 'प्रभु श्रीराम'ची आठवण झाली. या वर्षी भारतात १२ वर्षांनंतर महिला वर्ल्ड कप रंगतो आहे. देशभरात सणांचा माहोल असून, नुकताच दसरा पार पडला आहे आणि दिवाळीची चाहूल लागली आहे. हे दोन्ही सण प्रभु श्रीरामांशी संबंधित आहेत. अशा पार्श्वभूमीवर ब्रिट्सचा हा सेलिब्रेशन सध्या चर्चेचा विषय बनला आहे.

शतक पूर्ण होताच ताजमिन ब्रिट्स एक गुडघ्यावर बसली आणि हातात 'अदृश्य धनुष्य' धरल्यासारखी पोझ दिली जणू काही त्या श्रीरामांसारख्या 'तीर कमान' सोडत आहेत! मैदानावरच त्यांनी केलेलं हे अनोखं सेलिब्रेशन दर्शकांच्या वातावरणाशी पूर्ण जुळणारं वाटलं. सोशल मीडियावर या क्षणाचा व्हिडीओ मोठ्या प्रमाणात व्हायरल होत आहे.

५ सामन्यांत ४ शतकांची कमाल ताजमिन ब्रिट्स सध्या जबरदस्त फॉर्ममध्ये आहे. मागील ५ वनडे सामन्यांपैकी ४ वेळा तिने शतक झळकावलं आहे. यंदाच्या वर्षात तिच्या बॅटमधून एकूण ५ शतकं आली आहेत. त्यामुळे ती महिला क्रिकेटमध्ये एका वर्षात सर्वाधिक शतकं करणारी खेळाडू ठरली आहे. हा विक्रम यापूर्वी भारताच्या स्मृती मंधानाच्या नावावर होता, जिने २०२४ मध्ये ४ शतकं झळकावली होती.

दक्षिण आफ्रिकेचा ६ विकेट्सने विजय न्यूझीलंडविरुद्धच्या सामन्यात ब्रिट्सनं केवळ शतक ठोकलं नाही, तर आपल्या संघाला विजयाचं सोनेरी यशही मिळवून दिलं. न्यूझीलंडनं प्रथम फलंदाजी करत ४७.५ षटकांत २३१ धावा केल्या. प्रत्युत्तरात दक्षिण आफ्रिकेचा पहिला विकेट फक्त २६ धावांवर गेल्यानंतर ब्रिट्सनं तुफान शतकी खेळी केली. तिच्या शानदार १०० धावांच्या इनिंग्ससोबत सुने लूसच्या नाबाद ८३ धावांच्या खेळीमुळे आफ्रिकन संघाने ४०.५ षटकांत लक्ष्य गाठलं आणि सामना ६ विकेट्सने जिंकला.

या सामन्यातील अप्रतिम खेळ आणि अद्वितीय सेलिब्रेशनमुळे ताजमिन ब्रिट्सला 'प्लेअर ऑफ द मॅच'चा मान मिळाला. तिच्या या सेलिब्रेशनमुळे क्रिकेटप्रेमींनी मैदानावरच श्रीरामांच्या 'तीर-कमान'ची झलक पाहिल्यासारखं वाटलं.

रोहितची कॅप्टन्सी जाताच, त्याचा हुकमी एक्काही टीमबाहेर

मुंबई -ऑस्ट्रेलिया दौऱ्यासाठी टीम इंडियाची घोषणा होताच अनेकांना आश्चर्याचा धक्का बसला. रोहित शर्माला वनडे टीमच्या कॅप्टन्सीवरून हटवून शुभमन गिलकडे ही जबाबदारी देण्यात आली. भारताला चॅम्पियन्स ट्रॉफीची फायनल जिंकवूनही पुढच्याच सीरिजसाठी रोहितची कॅप्टन्सी काढण्यात आली. रोहितला कॅप्टन्सीवरून हटवल्यानंतर त्याचा सगळ्यात विश्वासू आणि चॅम्पियन्स ट्रॉफीचा हिरो राहिलेल्या खेळाडूलाही बाहेरचा रस्ता दाखवण्यात आला आहे, त्यामुळे अनेक क्रिकेट रसिकांनी आश्चर्य व्यक्त केलं आहे. वरुण चक्रवर्ती भारताच्या

चॅम्पियन्स ट्रॉफीच्या विजयाचा हिरो होता. वरुणच्या मिस्ट्री स्पिनमुळे भारताने १२ वर्षांनंतर चॅम्पियन्स ट्रॉफी जिंकली. वरुण चक्रवर्ती चॅम्पियन्स ट्रॉफीमधला भारताचा सगळ्यात यशस्वी तर स्पर्धेतला दुसरा सर्वाधिक विकेट घेणारा बॉलर होता. वरुणने ३ सामन्यांच्या ३ इनिंगमध्ये ९ विकेट घेतल्या, ज्यात त्याची बॉलिंग सरासरी १५.११ ची होती. चॅम्पियन्स ट्रॉफीच्या एका सामन्यात वरुणने ५ विकेटही घेतल्या. चॅम्पियन्स ट्रॉफी फायनलमध्ये मिळालेल्या या विजयाचं



श्रेय वरुण चक्रवर्तीने रोहित शर्माला दिलं आहे. मुंबईमध्ये ७ ऑक्टोबरला



झालेल्या णएअऊ अवॉर्ड सोहळ्यात वरुण ला

शेवटची वनडे या महिन्यात मार्च महिन्यात खेळली. चॅम्पियन्स ट्रॉफी फायनलमध्ये न्यूझीलंडविरुद्धची मॅच वरुणची या वर्षातली शेवटची वनडे

ठरली. वरुणने त्याच्या वनडे करिअरमध्ये आतापर्यंत ४ वनडे खेळल्या, ज्यात त्याला १० विकेट मिळाल्या आहेत, पण यातल्या ९ विकेट त्याने एकट्या चॅम्पियन्स ट्रॉफीमध्येच घेतल्या आहेत. वरुण चक्रवर्तीची ऑस्ट्रेलियाच्या वनडे सीरिजम ध्ये निवड झालेली नाही, पण टी-२० सीरिजसाठी त्याला संधी देण्यात आली आहे. वरुण चक्रवर्तीने नुकत्याच झालेल्या आशिया कपमध्येही चांगली कामगिरी केली होती. या कामगिरीच्या जोरावर वरुण चक्रवर्ती आयसीसीच्या टी-२० क्रमवारीमध्ये पहिल्या क्रमांकावर पोहोचला आहे.



स्लोव्हेनियातील लुब्लियाना येथे ईएचएफ चॅम्पियन्स लीगमध्ये महिलांच्या सामन्यात भाग घेताना क्रिम ओटीपी ग्रुप मॅकेंटर आणि एफटीसी-रेल कागॉ हंगेरीच्या महिला खेळाडू.

लातूर जिल्हा पोलीस दलातर्फे २९ वी लातूर जिल्हा पोलीस क्रीडा स्पर्धेचे आयोजन

लातूर/प्रतिनिधी : याबाबत अधिक माहिती अशी की, लातूर पोलीस दलामध्ये कार्यरत पोलीस अधिकारी अमलदारांमध्ये असलेल्या खेळाडू वृत्तीला चालना देण्यासाठी, त्यांच्यातील कलागुणांचा विकास होण्यासाठी पर्यायाने त्यांचे शारीरिक व मानसिक आरोग्य सुदृढ ठेवण्याकरिता पोलीस अधीक्षक अमोल तांबे यांचे निर्दे शान्वये व अध्यक्षतेत २९ वी लातूर जिल्हा पोलीस क्रीडा स्पर्धा-२०२५ चे लातूर पोलीस दलाच्या पोलीस मुख्यालयाच्या मैदानावर आयोजन करण्यात आले आहे. सदरचे स्पर्धा या ०९ ऑक्टोबर ते ११ ऑक्टोंबर असे ०३ दिवस चालणार असून या स्पर्धेमध्ये लातूर जिल्ह्यातील एकूण १२५ पोलीस अधिकारी/अमलदार खेळाडू भाग घेणार असून ते विविध २९ क्रीडा प्रकारात आपले नैपुण्य दाखविणार आहेत. सदरच्या स्पर्धेमध्ये लातूर पोलीस दलातील महिला खेळाडूंचा पण सहभाग मोठ्या प्रमाणावर असणार आहे. या स्पर्धेमधून सर्वोत्कृष्ट खेळाडूंची परीक्षेत्रीय स्पर्धे साठी निवड होणार आहे.

प्रवाशांच्या मागणीनुसार रेल्वेने सोलापूर-धर्मवरम साप्ताहिक विशेष गाड्यांच्या मार्गात अनकापल्ली पर्यंत विस्तार केला

सोलापूर/प्रतिनिधी प्रवाशांच्या मागणीनुसार, रेल्वेने सोलापूर-धर्मवरम (पूर्वी तिरुपतीपर्यंत) साप्ताहिक विशेष गाड्यांचा मार्ग अनकापल्ली पर्यंत वाढवला आहे. सोलापूर आणि अनकापल्ली दरम्यान ८ अतिरिक्त साप्ताहिक विशेष गाड्या चालवल्या जातात त्याचा तपशील खालीलप्रमाणे आहेत:- **सोलापूर-अनकापल्ली साप्ताहिक विशेष (८ फेऱ्या)** - ०१४३७ साप्ताहिक विशेष ट्रेन सोलापूरहून ०९.१०.२०२५ ते २७.११.२०२५ पर्यंत दर गुरूवारी रात्री ११:२० वाजता निघेल आणि तिसऱ्या दिवशी दुपारी १:०० वाजता अनकापल्ली येथे पोहोचेल. (४ सेवा) - ०१४३८ साप्ताहिक विशेष ट्रेन ११.१०.२०२५ ते २९.११.२०२५ पर्यंत दर शनिवारी अनकापल्ली दुपारी ५:३५ वाजता निघेल आणि सोलापूरला तिसऱ्या दिवशी सकाळी १०:३० वाजता पोहोचेल. (४ सेवा)

थांबे: कुडवाडी,बाशीं ठाऊन, धाराशिव, लातूर, लातूर रोड, कलबुर्गी, वाडी, यादगिर, कृष्णा, रायचूर, मंत्रालयम रोड, अदोनी, गुंतकल, अनंतपूर, धर्मवरम, कांदीरी, मदनपल्ली रोड, पीलेर, पाकाला, तिरुपति, रणिगुंटा, श्री कालहस्ती, गुड्डूर, नेल्लूर, आंगोल, चिराला, तेनाली, विजयवाडा, एलुरू, ताडपल्लीगुडेम, निडदवोतु, राजमंडी, सामलकोट, अन्नवरम और एलमंचिली **रचना:** १ एसी-II टियर, १ एसी-III टियर, ११ स्लीपर क्लास, ४ जनरल सेकंड क्लास आणि २ सामान-कम-ब्रेक व्हॅन (१९ कोच) आरक्षण आणि बुकिंग: विशेष गाड्या क्रमांक ०१४३७/०१४३८ च्या पुढील प्रवासासाठी विशेष भाड्याने आरक्षण सर्व संगणकीकृत आरक्षण केंद्रांवर आणि www.irctc.co.in या वेबसाइटवर उपलब्ध आहे. अनाश्रित कोच स्थानकांवर बुकिंग काउंटरवर आणि गण्ड अॅपद्वारे देखील बुक करता येतात.

विद्यार्थ्यांना स्कूल किट वाटप मुख्यमंत्री सहाय्यता निधी कक्ष व ‘टच’ संस्थेचा हृदयस्पर्शी उपक्रम

धाराशिव (जिमाका): जिल्ह्यात झालेल्या अलीकडच्या मुसळधार पावसामुळे परांडा तालुक्यातील देवगाव,वडनेर, वागेगव्हाण व लाहोरा या गावांमध्ये भीषण पूरस्थिती निर्माण झाली.या पुराच्या पाण्यात घरे,गुरेढोरे,शाळा तसेच विद्यार्थ्यांचे अभ्यासाचे साहित्य वाहून गेले.गावोगाव दुःखाचे सावट पसरले होते. अशा कठीण प्रसंगी जिल्हा मुख्यमंत्री सहाय्यता निधी व धर्मादाय रुग्णालय मदत कक्ष पुढे आला व त्यांनी बाधितांना मदतीचा हात दिला.याच पाठश्र्भीमीवर,समाजसेवा अधीक्षक (वैद्यकीय) श्री.मनेश खंडागळे यांच्या आवाहनाला प्रतिसाद देत, ‘टच – टर्निंग अपॉर्च्युनिटीज फॉर अपलिफ्टमेंट अँड चाइल्ड हेल्प’ (मुंबई) या स्वयंसेवी संस्थेने एक हृदयस्पर्शी उपक्रम राबविला.

या उपक्रमांतर्गत पूरग्रस्त विद्यार्थ्यांच्या चेहऱ्यावर पुन्हा हास्य फुलवण्यासाठी व त्यांच्या शिक्षणाला पुनरुज्जीवित करण्यासाठी ३८६ विद्यार्थिनी-विद्यार्थ्यांना शालेय साहित्याने युक्त ‘स्कूल किट’ वाटप करण्यात आले.या वेळी ‘टच’ संस्थेचे श्री.उमाकांत पांचाळ व सहकाऱ्यांनी लाभार्थी मुलांशी थेट संवाद साधून त्यांना आत्मविश्वासाने आणि नव्या उमेदीनं शिक्षण सुरू ठेवण्याचे प्रोत्साहन दिले. हा उपक्रम कक्षाचे अध्यक्ष तथा वैद्यकीय अधिकारी डॉ.सुरज मोटे, टच बालग्राम संस्थेचे विश्वस्त यांच्या मार्गदर्शनाखाली सहकारी श्री. तुकाराम डोलारे आणि श्री.महारुद्र नक्षे यांच्या सहकार्याने पार पडला.

या उपक्रमांमुळे पूरग्रस्त विद्यार्थ्यांना शिक्षणासाठी नवे बळ,आत्मविश्वास आणि आशेची नवी किरण मिळाली. हे केवळ शालेय किटचे वाटप नसून त्यांच्या उद्याच्या भविष्यासाठी उभारलेला एक दृढ विश्वासाचा पूल ठरला आहे.

संपकाळातील सुरळीत वीजपुरवठ्यासाठी महावितरण सज्ज U वीज कर्मचारी संघटनांचा संप बेकायदेशीर; ‘मेस्मा’ लागू



मुख्य सचिव आभा शुक्ला आणि महावितरणचे अध्यक्ष व व्यवस्थापकीय संचालक श्री. लोकेश चंद्र यांनी सोमवारी (दि. ६०) स्वतंत्र बैठक घेऊन कृती समितीच्या पदाधिकाऱ्यांशी विविध मुद्द्यांवर चर्चा केली. कोणत्याही प्रकारचे खासगीकरण होणार नाही अशी निःसंदिग्धपणे ग्वाही या बैठकीमध्ये देण्यात आली.

महावितरण कंपनीचे ३२९ उपकेंद्र कंत्राटी पद्धतीने चालविण्यास सुरवात केल्याचा आरोपही चुकीचा असल्याचे व्यवस्थापनाकडून स्पष्ट करण्यात आले. एप्रिल २०१९ नंतर तयार झालेल्या ३२९ उपकेंद्रांचे खासगीकरण करण्यात आलेले नाही. ही उपकेंद्र महावितरणच्या संबंधित कार्यालयांच्या अधिपत्याखालीच आहेत. या उपकेंद्रातील केवळ बाह्यस्त्रोत कुशल मनुष्यबळासाठी निविदा प्रक्रिया पूर्ण करण्यात आली व त्यासंदर्भात संबंधित एजन्सींना नये यासाठी महाराष्ट्र अत्यावश्यक सेवा परिरक्षक अधिनियम (मेस्मा) लागू करण्यात आल्याने हा संप बेकायदेशीर ठरला आहे.

संपकाळात नागरिकांनी वीजपुरवठ्याबाबत कोणत्याही नकारात्मक व चुकीच्या संदेशावर विश्वास ठेवू नये. वीजपुरवठा सुरळीत ठेवण्यासाठी पर्यायी यंत्रणा युद्धपातळीवर रात्रंदिवस सज्ज राहणार आहे. वीजपुरवठ्याबाबत काही तक्रारी किंवा शंका असल्यास २४ तास सुरू असलेल्या टोल फ्री क्रमांकावर संपर्क साधावा व संपाच्या कालावधीत सहकार्य करावे असे आवाहन महावितरणकडून करण्यात आले आहे. खासगीकरण व पुनर्रचनेच्या मुद्द्यांवर वीज कर्मचाऱ्यांच्या ७ संघटनांच्या संयुक्त कृती समितीने तीन दिवसांच्या संपाची नोटीस दिली. हा संप टाळण्यासाठी व्यवस्थापनाकडून वेळोवेळी चर्चा करण्यात आली. राज्याच्या अपर

संपात सहभागी झाल्यास कारवाईचा इशारा - वीज ही अत्यावश्यक सेवा असल्याने नागरिकांची कोणताही गैरसोय होऊ नये यासाठी राज्य शासनाने महाराष्ट्र अत्यावश्यक सेवा परिरक्षक अधिनियम (मेस्मा) लागू केलेला आहे. त्यामुळे महावितरणमधील २३ पैकी ७ वीज कर्मचारी संघटनांची तब्बल तीन दिवसांचा संप बेकायदेशीर ठरला आहे. ज्यांची सेवा एक वर्षापेक्षा कमी झाली आहे किंवा ज्यांची नुकतीच थेट भरती प्रक्रियेत निवड झाली आहे ते संपात सहभागी झाल्यास त्यांची सेवा तात्काळ संपुष्टात येणार आहे. तसेच सुरवातीचे तीन वर्ष मागण्यांबाबत व्यवस्थापनाकडून सकारात्मक प्रतिसाद देण्यात आला. नियमित संवाद व चर्चा करण्यासाठी दर महिन्यात प्रत्येक चौथ्या सोमवारी सर्व संघटनांसोबत बैठक आयोजित करण्यात येत असल्याचे जाहीर करण्यात आले. तरीही संप मागे घेण्याबाबत कृती समितीकडून निर्णय होऊ शकला नाही. बुधवारी पूरपरिस्थितीच्या तसेच सणासुदीच्या पार्श्वभूमिवर नागरिकांची गैरसोय टाळण्यासाठी संप करू नये असे आवाहन केले. मात्र त्यास कोणताही प्रतिसाद मिळाला नाही.

त्यानंतर संचालक श्री. तालेवार व श्री. पवार यांनी राज्यभरातील मुख्य अभियंते, अधीक्षक अभियंते व वरिष्ठ अधिकाऱ्यांची व्हीडीओ कॉन्फरन्सिंगद्वारे संपकालीन उपाययोजना व तयारीचा आढावा घेतला. यावेळी कार्यकारी संचालक श्री. धनंजय औढेकर, श्री. पोरश भागवत, श्री. दत्तात्रेय पडळकर, मुख्य महाव्यवस्थापक श्री. भूषण कुलकर्णी यांची उपस्थिती होती.

संपकाळात प्राधान्याने सुरळीत वीजपुरवठ्यासाठी पर्यायी मनुष्यबळ उपलब्ध करण्यात येत असून संपात सहभागी नसलेले महावितरणचे कर्मचारी, बाह्य स्त्रोत कर्मचारी, महावितरणच्या निवड सूचीवरील कंत्राटदार व कर्मचारी यांची सुरळीत वीजपुरवठ्यासाठी स्थानिक कार्यालय, उपकेंद्र आदी ठिकाणी तात्पुरत्या नियुक्ती करण्यात आली आहे. आवश्यकतेनुसार बाह्यस्त्रोत कर्मचाऱ्यांच्या कंत्राटदारांना अतिरिक्त मनुष्यबळाची मागणी

संपात सहभागी झाल्यास कारवाईचा इशारा - वीज ही अत्यावश्यक सेवा असल्याने नागरिकांची कोणताही गैरसोय होऊ नये यासाठी राज्य शासनाने महाराष्ट्र अत्यावश्यक सेवा परिरक्षक अधिनियम (मेस्मा) लागू केलेला आहे. त्यामुळे महावितरणमधील २३ पैकी ७ वीज कर्मचारी संघटनांची तब्बल तीन दिवसांचा संप बेकायदेशीर ठरला आहे. ज्यांची सेवा एक वर्षापेक्षा कमी झाली आहे किंवा ज्यांची नुकतीच थेट भरती प्रक्रियेत निवड झाली आहे ते संपात सहभागी झाल्यास त्यांची सेवा तात्काळ संपुष्टात येणार आहे. तसेच सुरवातीचे तीन वर्ष मागण्यांबाबत व्यवस्थापनाकडून सकारात्मक प्रतिसाद देण्यात आला. नियमित संवाद व चर्चा करण्यासाठी दर महिन्यात प्रत्येक चौथ्या सोमवारी सर्व संघटनांसोबत बैठक आयोजित करण्यात येत असल्याचे जाहीर करण्यात आले. तरीही संप मागे घेण्याबाबत कृती समितीकडून निर्णय होऊ शकला नाही. बुधवारी पूरपरिस्थितीच्या तसेच सणासुदीच्या पार्श्वभूमिवर नागरिकांची गैरसोय टाळण्यासाठी संप करू नये असे आवाहन केले. मात्र त्यास कोणताही प्रतिसाद मिळाला नाही.

त्यानंतर संचालक श्री. तालेवार व श्री. पवार यांनी राज्यभरातील मुख्य अभियंते, अधीक्षक अभियंते व वरिष्ठ अधिकाऱ्यांची व्हीडीओ कॉन्फरन्सिंगद्वारे संपकालीन उपाययोजना व तयारीचा आढावा घेतला. यावेळी कार्यकारी संचालक श्री. धनंजय औढेकर, श्री. पोरश भागवत, श्री. दत्तात्रेय पडळकर, मुख्य महाव्यवस्थापक श्री. भूषण कुलकर्णी यांची उपस्थिती होती.

करण्यात आली आहे. या सर्वांसाठी वाहन व्यवस्था व इतर सुविधा उपलब्ध करून देण्यात येत आहे. याबाबतच्या लेखी सूचना क्षेत्रीय कार्यालयांना देण्यात आल्या आहेत. रोहीत्र, वीजवाहिऱ्यांसह इतर साधनसामुग्री उपलब्ध-संपकाळामध्ये सुरळीत वीजपुरवठ्यासाठी सर्व क्षेत्रीय विभाग कार्यालयांच्या निवडसूचीवर असलेल्या सर्व कंत्राटदारांना आवश्यक साधनसामुग्री, मनुष्यबळ व वाहनांसह संबंधीत कार्यालयांमध्ये उपलब्ध राहण्याच्या सूचना देण्यात आल्या आहेत. सोबतच महावितरणकडून वितरण रोहीत्र, ऑईल, वीजतारा, केबल्स, वीजखोब, फिडर पिलर्स, डिस्ट्रीब्यूशन बॉक्सेस, वाहतुकीसाठी वाहने आदी आवश्यक साधनसामुग्री महावितरणच्या विविध कार्यालयांमध्ये उपलब्ध ठेवण्यात आली आहे.

घरगुतीसह अत्यावश्यक क्षेत्रात वीजपुरवठ्याची खबरदारी-संपकाळात प्रामुख्याने घरगुती ग्राहकांसह पाणी पुरवठा योजना, रुग्णालये, मोबाईल टॉवर्स, शासकीय कार्यालये आदींचा वीजपुरवठा सुरळीत ठेवण्याची विशेष खबरदारी घेण्यात येत आहे. ज्या ठिकाणी वीजपुरवठा खंडित झाला त्या ठिकाणी सर्वप्रथम पर्यायी व्यवस्थेतून (बॅकफिड) वीजपुरवठा सुरू करण्यात येईल.

येथे साधा कधीही संपर्क-संपकाळात वीजसेवा देणारे अभियंते व कर्मचाऱ्यांना सहकार्य करावे असे आवाहन महावितरणकडून करण्यात आले आहे. वीजपुरवठा संदर्भात काही तक्रारी असल्यास शहरी व ग्रामीण भागातील वीजग्राहकांसाठी मध्यवर्ती ग्राहक सेवा केंद्राचे १९१२ किंवा १८००-२१२-३४३५ किंवा १८००-२३३-३४३५ हे टोल फ्री क्रमांक २४ तास उपलब्ध आहेत. तसेच धाराशिव जिल्ह्यातील वीजग्राहकांनी ७८७५२१६१५ या कंट्रोल रूमला संपर्क करावा

महिला बचत गटाच्या स्वतंत्र कार्यालयासाठी लवकरच जागा उपलब्ध करून देणार - सौ. संजीवनीताई कराड

लातूर/प्रतिनिधी : बुधवारी महिला कुठेच मागे नाहीत विविध क्षेत्रात मोठी झेप घेत आहेत. घेतलेल्या कर्जाची परतफेड शंभर टक्के महिला बचत गट करतात. या बचत गटाच्या अडीअडचणीची सोडवणूक व्हावी, नियमित एकमेकांशी संवाद साधून प्रगती साधता यावी यासाठी महिला बचत गटासाठी स्वतंत्र कार्यालयासाठी आमदार रमेशआप्पा कराड साहेब यांच्याकडे पाठपुरावा करून जागा उपलब्ध करून देणार असल्याची ग्वाही सामाजिक कार्यकर्त्या भाजपा महिला आघाडीच्या सौ. संजीवनीताई रमेशआप्पा कराड यांनी दिली.

महिला आर्थिक विकास महामंडळ अंतर्गत असलेल्या सावित्रीबाई फुले लोकसंचालित साधन केंद्र रेणापूर या संस्थेची १४ वी वार्षिक सर्वसाधारण सभा रेणापूर येथील रेणुकाई मंगल कार्यालयात बुधवारी भाजपा महिला आघाडीच्या सौ. संजीवनीताई रमेशआप्पा कराड यांच्या प्रमुख उपस्थितीत संपन्न झाली. यावेळी माविम विभागीय

सल्लागार संदीप मराठे, जिल्हा समन्वय अधिकारी सोमनाथ लामगुंडे, जिल्हा ग्राम उद्योग अधिकारी चिंतामणी गुड्डे, आयसीआयसी बँकेचे राहुल लोढे, महाराष्ट्र ग्रामीण बँकेच्या मेघा कुलकर्णी, एचडीएफसी बँकेचे भारत काळे, भाजपा पंचायतराज सेलचे जिल्हा संयोजक नवनाथ भोसले, संगायोचे समिती अध्यक्ष सतीश आंबेकर, रेणापूरचे माजी नगराध्यक्ष अभिषेक आकनगिरे, भाजपाचे शरद दोकर, दशरथ सरवदे, सावित्रीबाई फुले साधन केंद्राच्या अध्यक्षा सरस्वती पवार, उपाध्यक्षा अनुसया फड, व्यवस्थापक उषा डुमणे त्याचबरोबर अच्युत कातळे, विजय चव्हाण, दत्ता सरवदे, सुरेखा पुरी, शीला आचार्य, उज्ज्वल कांबळे, राजकुमार आलापुरे, रवींद्र नागरगोजे, श्रीमंत नागरगोजे, अंतराम चव्हाण, नारायण राठोड, उत्तम चव्हाण आदींची प्रमुख उपस्थिती होती. या वार्षिक सर्वसाधारण सभेत साधन केंद्रा अंतर्गत येणाऱ्या सभासद बचत गटाच्या असंख्य महिला आवर्जून उपस्थित होत्या. महिलांना कुटुंबाच्या सर्व जबाबदाऱ्या पार



पाडव्या लागतात त्यासाठी प्रत्येक महिलांनी स्वस्थ राहण्यासाठी स्वतःची त्याचबरोबर कुटुंबाची काळजी घ्यावी असा मौलिक सल्ला देऊन बचत गटाच्या माध्यमातून महिलांनी सक्षम व्हावे असे सांगून यावेळी बोलताना सौ. संजीवनी ताई कराड म्हणाल्या की, राज्यातील महायुती शासनाने महिलांसाठी अनेक योजना जाहीर करून महिलांना सन्मान देण्याचे काम केले आहे. महिला बचत गटांनी तयार केलेल्या विविध

वस्तूंना उत्पादनांना बाजारपेठ मिळवून देण्यासाठी शासनस्तरावर निश्चितपणे प्रयत्न केले जात आहेत या वार्षिक सर्वसाधारण सभेत उपस्थित मान्यवरांनी विविध विषयाच्या अनुषंगाने महिलांना मार्गदर्शन केले त्याचबरोबर याप्रसंगी वार्षिक अहवाल पुस्तकेचे प्रकाशन आणि यशस्वी उद्योजक महिलांचा सन्मान करण्यात आला. सावित्रीबाई फुले लोकसंचालित साधन केंद्र रेणापूर यांच्या अंतर्गत ४३२ महिला

बचत गट असून या बचत गटा अंतर्गत ४७५२ महिला जोडल्या गेल्या आहेत. प्रारंभी उपस्थित प्रमुख पाहुण्यांचे स्वागत साधन केंद्राच्या कार्यकारणी संचालक महिलांनी केले. कार्यक्रमामुळे यशस्वीतेसाठी सावित्रीबाई फुले लोकसंचालित साधन केंद्राचे सर्व पदाधिकारी क्षेत्रीय कर्मचारी यांनी मेहनत घेतली. या वार्षिक सर्वसाधारण सभेत हजारोंच्या संख्येने महिला उपस्थित होत्या.

खते, कीटकनाशकांवरील जीएसटी त्वरित शून्य करा.. पंतप्रधानांकडे राज्य बाजार समिती उपसभापती संतोष सोमवंशी यांची मागणी



लातूर (मोईज सितारी)– केंद्र सरकारने जीएसटी दराच्या रचनेत बदल केला. कृषीशी

संबंधित उपकरणांच्या जीएसटी दरात कपात केली. परंतु, महाराष्ट्रासह देशातील अनेक राज्यांत अतिवृष्टीने शेतकऱ्यांचे मोठ्या प्रमाणात नुकसान झाले आहे. त्यांना दिलासा देण्यासाठी खते आणि कीटकनाशकांवरील जीएसटी शून्य करावा, अशी मागणी महाराष्ट्र राज्य बाजार समिती संघाचे उपसभापती तथा जिल्हाप्रमुख संतोष भाऊ सोमवंशी यांनी केंद्र सरकारकडे केली आहे. प्रधानमंत्री कार्यालयाला

पाठवलेल्या निवेदनात म्हटले आहे की, केंद्र सरकारने २२ सप्टेंबर रोजी जीएसटी दरात कपात केली. जीएसटी दराच्या रचनेत केलेल्या बदलानुसार ट्रॅक्टर, ट्रॅलर, टायर्स आणि इतर कृषी उपकरणांवर दरकपात केली आहे. परंतु, ही उपकरणे आणि कृषी वाहनांच्या खरेदीचा सरळ लाभ देशातील केवळ पाच टक्के शेतकऱ्यांपर्यंतच मर्यादित आहे. जे शेतकरी यांत्रिकीकरणाचा उपयोग करतात त्यांनाच हा लाभ मिळू शकतो. परंतु, देशातील ६०

कोटी शेतकरी लहान घटकातील आहेत. त्यांना तत्काळ आणि सरळ लाभमिळावा, यादृष्टीने खते व कीटकनाशके आदी अग्रीकल्चर इनपुटवर जीएसटी दर शून्य करण्याची मागणी करण्यात आली आहे. खतावर जीएसटीचा सध्याचा दर ५% कीटकनाशके सध्याचा दर १८% आहे कृषीसाठी लागणारी खते आणि कीटकनाशके तसेच इतर खर्चावर लागणारा जीएसटी शून्य केल्यास शेतीचा उत्पादन

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटेर्स, मित्र नगर, लातूर

संपर्क: (०२३८२) २४२६०८, २४४४०९

फिजिओथेरपी आरोग्य सेवेचा अविभाज्य घटक

डॉ. संदीप कडू; एमआयपी फिजिओथेरपी महाविद्यालयात पदवी व पदव्युत्तर पदवी समारोप समारंभ

लातूर/प्रतिनिधी : वैद्यकीय क्षेत्रात फिजिओथेरपी ही शाखा अतिशय महत्वाची असून या शाखेची गरज दिवसेंदिवस वाढत आहे. करिअरच्या दृष्टीकोणातून ही शाखा तरुणांसाठी फायद्याची ठरत आहे. वैद्यकीय क्षेत्रातील इतर शाखांप्रमाणेच फिजिओथेरपी ही आरोग्य सेवेचा अविभाज्य घटक आहे, असे मत महाराष्ट्र आरोग्य विज्ञान विद्यापीठाचे परिक्षा नियंत्रक डॉ. संदीप कडू यांनी व्यक्त केले.

एमआयपी फिजिओथेरपी महाविद्यालयात आयोजित १७ व्या बीपीटीएच पदवी व एमपीटीएच पदव्युत्तर पदवी समारोप समारंभात प्रमुख पाहुणे म्हणून डॉ. संदीप कडू बोलत होते. यावेळी निवेकानंद रुग्णालय व संशोधन केंद्रातील फिजिओथेरपी विभाग प्रमुख डॉ. हर्षा मंत्री, संरक्षक तथा कार्यकारी संचालक प्रा. तेजस

कराड, प्राचार्य डॉ. सुभाष खत्री यांची प्रमुख उपस्थिती होती.

बीपीटीएच पदवी व एमपीटीएच पदव्युत्तर पदवी प्राप्त करणाऱ्या विद्यार्थ्यांवर भविष्यात आरोग्य सेवेची मोठी जबाबदारी आहे. रुग्णांवर उपचार करताना नियमांचे पालन आणि आपलेपणाची भावना राखणे गरजेचे असल्याचे सांगून यावेळी पुढे बोलताना डॉ. कडू म्हणाले की, पदवी मिळाल्यानंतर शिक्षण संपत नाही; तर पुढे नव्या शिक्षणाची सुरुवात असते. विद्यार्थ्यांनी आपल्या आवडीच्या विषयात पदव्युत्तर शिक्षण घेऊन संशोधन, शिक्षण आणि आरोग्य सेवेत योगदान द्यावे.

जिवनात यशस्वी होण्यासाठी विद्यार्थ्यांनी स्वयंशिक्षित, वेळेचे नियोजन आणि दिनचर्ये त समतोल राखावा. त्याचबरोबर ताण तणावमुक्त जीवनासाठी अभ्यासाबरोबर आवडीचे छंद जोपासून योग, प्राणायाम

आणि व्यायामाचा दिनचर्येत समावेश करावा, असे त्यांनी सांगितले.

यावेळी बोलताना डॉ. हर्षा मंत्री म्हणाल्या की, फिजिओथेरपी पदवीधरांनी विविध आजारांचे स्वरूप लक्षात घेऊन वेगवेगळ्या शाखांमध्ये पदव्युत्तर शिक्षण घेणे आवश्यक आहे. सामाजिक बांधिलकी लक्षात घेऊन रुग्णसेवा करणे हे प्रत्येक फिजिओथेरपिस्टचे कर्तव्य असल्याचे त्यांनी सांगितले.

यावेळी बोलताना प्रा. तेजस कराड म्हणाले की, एमआयपी फिजिओथेरपी महाविद्यालयातून बाहेर पडलेले विद्यार्थी आरोग्य सेवेत उल्लेखनीय कार्य करत आहेत. प्रत्येकाने प्रामाणिकपणे सेवा देत नव शिक्षण व संशोधनावर भर द्यावा.

यावेळी बोलताना प्राचार्य डॉ. सुभाष खत्री म्हणाले की, विद्यार्थ्यांनी बीपीटीएच अभ्यासक्रमात आत्मसात केलेले ज्ञान



रुग्णसेवेसाठी उपयोगात आणावे. देश-विदेशात फिजिओथेरपिस्टची मोठी मागणी असून अत्याधुनिक तंत्रज्ञान व ज्ञान आत्मसात करणे आवश्यक असल्याचे ते म्हणाले.

यावेळी बीपीटीएच पदवीची विद्यार्थींनी

इशा पाटील, दिव्या जगताप व पालक सत्यनारायण गुरम यांनी मनोगत व्यक्त केले. यावेळी चारही वर्षात विशेष गुवत्तेने उत्तीर्ण झाल्याबद्दल पदवीधर विद्यार्थींनी आकांक्षा गट्टाणी व पदव्युत्तर विद्यार्थींनी डॉ. अभिलाषा मुंदडा यांना श्रीमती उर्मिलादेवी

कराड या पुरस्काराने सन्मानित करण्यात आले. या समारंभात मान्यवरांच्या हस्ते ४५ पदवीधर व ११ पदव्युत्तर विद्यार्थ्यांना सन्मानित करण्यात आले. प्रारंभी डॉ. झिशन महमंद यांनी विद्यार्थ्यांना आरोग्य सेवेची शपथ दिली.

या कार्यक्रमाचे सूत्रसंचालन विशाखा सुरवसे व विशाखा गाडेकर यांनी केले तर डॉ. रिशा कांबळे यांनी आभार मानले. पदवीदान समारंभास डॉ. आर. एम. सिंगरावेळून, डॉ. गौरव भटनागर, डॉ. विश्वनाथ पावडशेड्डी, डॉ. संगीता सिंगरावेळून, डॉ. शितल घुले, डॉ. श्रुती ताडमारे, डॉ. काजल चौहान, डॉ. पवन कुमार, डॉ. प्रमोद गायसमुद्रे, डॉ. अनिल साठे, डॉ. सलीम शेख, डॉ. स्मिता मुंडे, डॉ. प्रतिक्षा लंके यांच्यासह विद्यार्थी, शिक्षेतर कर्मचारी व पालक मोठ्या संख्येनी उपस्थित होते.

लातूर जिल्ह्यातील शेतकऱ्यांना सरसकट पीकविमा मिळावा यासाठी शिवसेनेचे जिल्हाधिकाऱ्यांना निवेदन



लातूर/प्रतिनिधी : अतिवृष्टीमुळे लातूर जिल्ह्यातील अनेक शेतकऱ्यांचे मोठ्या प्रमाणावर पीक नुकसान झाले आहे. या पार्श्वभूमीवर शेतकऱ्यांना तात्काळ आणि सरसकट पीकविमा मिळावा, यासाठी शिवसेनेच्यावतीने जिल्हाधिकाऱ्यांना निवेदन देण्यात आले.

या निवेदनप्रसंगी शिवसेना राज्य समन्वयक मा. आमदार डॉ. राजनजी साळवी यांची प्रमुख उपस्थिती होती. शेतकऱ्यांना न्याय मिळवून देण्यासाठी शिवसेना कटिबद्ध असून तात्काळ पंचनामे करून नुकसानग्रस्त शेतकऱ्यांना मदत द्यावी, अशी मागणी यावेळी करण्यात आली.

निवेदन देताना शिवसेना जिल्हाप्रमुख सचिन दाने, शिवाजीराव माने, ब्रम्हाजी केंद्रे, तालुकाप्रमुख

बाबुरावजी शेळके, कोंडीरामजी काळे, महिला आघाडी जिल्हाप्रमुख जयश्रीताई भुतेकर, अर्चनाताई बिराजदार, महिला उपजिल्हाप्रमुख दिशाताई देशमुख, महानगरप्रमुख प्रगतीताई डोळसे, महिला शहरप्रमुख गाडेकरताई, युवासेना जिल्हाप्रमुख कुलदीपजी सूर्यवंशी, विजयजी कसपटे, युवराजजी वंजारे, युवासेना लोकसभा अध्यक्ष कृष्णाजी सरवदे, मोहनजी दिवटे, आकाशजी बजाज, यशवंत कदम, भगवान शिंदे आणि इतर पदाधिकारी मोठ्या संख्येने उपस्थित होते.

शेतकऱ्यांचा प्रश्न हा केवळ आर्थिक मदतीचा नसून त्यांच्या जीवनमरणाचा प्रश्न आहे. त्यामुळे वेळ न घालवता, सर्व शेतकऱ्यांना पीकविमा योजना अंतर्गत लाभ मिळवून द्यावा, अशी ठाम भूमिका शिवसेनेने मांडली.

रा.से. योजनेच्यावतीने बाभळगावमध्ये अतिवृष्टी पूरग्रस्तासाठीच्या मदत फेरीस उत्तम प्रतिसाद



बाभळगाव : स्वामी रामानंद तीर्थ मराठवाडा विद्यापीठ, नांदेड, दयानंद शिक्षण प्रसारक मंडळ, बाभळगाव संचलित कै.व्यंकटराव देशमुख महाविद्यालय, बाभळगाव यांच्या वतीने राष्ट्रीय सेवा योजना स्वयंसेवकाच्या माध्यमातून सोलापूर आणि मराठवाडा विभागामध्ये झालेल्या अतिवृष्टी पूरपरिस्थितीच्या पार्श्वभूमीवर गरजू, नुकसान झालेल्या नागरिक आणि शेतकऱ्यांसाठी अन्न, कपडे, औषधे व गरजू उपयोगी वस्तू यांच्या संकलनासाठी बाभळगाव येथे राष्ट्रीय सेवा योजनेच्या वतीने अतिवृष्टी पूरग्रस्तासाठी मदत संकलन फेरी बाभळगाव येथे संपन्न झाली. यामध्ये बाभळगाव येथील विविध

बँकेतील कर्मचारी, ग्रामपंचायत कार्यालय, आणि प्रतिष्ठित नागरिक यांनी अगदी गरजवंतासाठी भरभरून मदत दिली. यातून जमा करण्यात आलेली रक्कम मुख्यमंत्री सहायता निधीसाठी डीडी मार्फत देण्याचा निर्णय यावेळी सल्लागार समितीच्या बैठकीत घेण्यात आला. यासाठी महाविद्यालयाचे प्राचार्य डॉ. दुष्यंत कटारे, राष्ट्रीय सेवा योजना कार्यक्रमाधिकारी sdesbhaktagmail.com. डॉ सुरेशकुमार कांबळे, प्रा.चंद्रकांत मोरे, प्रा. विवेक कदम यांनी परिश्रम घेतले. या मदत फेरीमध्ये महाविद्यालयातील प्राध्यापक, शिक्षकेतर कर्मचारी विद्यार्थी गावकरी मोठ्या प्रमाणे उपस्थित होते.

दयानंद विज्ञान कनिष्ठ महाविद्यालयामध्ये प्रा.संध्या जाधव यांचा पेटंट मिळाल्याबद्दल सत्कार



लातूर/प्रतिनिधी : येथील दयानंद विज्ञान कनिष्ठ महाविद्यालयात दि.०८ ऑक्टोबर २०२५ रोजी प्रा.संध्या जाधव यांचा ' अमोनिया गॅस सेन्सर संशोधनाला पेटंट मिळाल्याबद्दल यथोचित सन्मान करण्यात आला.महाविद्यालयाचे प्रा.प्राचार्य डॉ.सिद्धेश्वर बेल्हाळे यांनी त्यांचे अभिनंदन केले तसेच उपप्राचार्य प्रा.भाऊसाहेब सरवदे यांच्या हस्ते प्रा.संध्या जाधव यांचा सत्कार करण्यात आला.

याप्रसंगी पर्यवेक्षक डॉ.हेमंत वरुडकर,पर्यवेक्षिका डॉ.संध्या कोल्हे-वाडीकर, प्रा.बळवंत सूर्यवंशी, प्रा.विजयकुमार मांदळे, डॉ.कोमल गोमारे,प्रा.मनीषा बाजपाई,प्रा.मंजुषा कदम,डॉ.विकास जाधव, प्रा.बबन नराळे, प्रा.विनोद गेवारे, प्रा.अंकुशे, प्रा.भिसे, प्रा.गव्हाणे,प्रा.सुनीता भोसले,प्रा.चिक्राळे,प्रा.उंबरे यांच्यासह इतर प्राध्यापक व शिक्षकेतर कर्मचारी उपस्थित होते.

आर्वी येथे डॉ. संतुजी लाड यांना स्मृतीदिनानिमित्ताने अभिवादन



लातूर/प्रतिनिधी : तालुक्यातील मौजे आर्वी येथे आयोजित अभिवादन कार्यक्रमात सरपंच धनंजय (पप्पू) देशमुख, उपसरपंच सचिन सुरवसे माजी सरपंच विलास भोसले यांच्या हस्ते सत्यशोधक समाजाचे अग्रदूत हिंदू खातीक समाजभूषण डॉ. संतुजी रामजी लाड यांच्या स्मृती दिनानिमित्त प्रतिमेश पुष्पहार अर्पण करून अभिवादन करण्यात आले. यावेळी ग्रामपंचायत सदस्य संदीप डोंगरे, दिगंबर

कांबळे, बालाजी कांबळे, नवीन खडके, हनुमंत डोंगरे, संतोष लाड, शैलेश टोंपे, प्रल्हाद डोंगरे, शंकर नागभुजंगे, विठ्ठल साबणे, दत्ता धाकपाडे, धोंडीराम सदानंदे यांच्यासह समाज बांधवांची उपस्थिती होती. कार्यक्रमाच्या यशस्वितेसाठी साईनाथ घोणे, गणेश सोदागर, शंकर नागभुजंगे, गोविंद कांबळे, राहुल कांबळे आदींनी परिश्रम घेतले आहे. सूत्रसंचालन धनराज कांबळे यांनी केले. रामलिंग तपासे यांनी आभार मानले.

दयानंद वाणिज्य महाविद्यालयात आविष्कार स्पर्धा उत्साहात संपन्न

लातूर/प्रतिनिधी : दयानंद वाणिज्य महाविद्यालयात आविष्कार २०२६ या महाविद्यालयस्तरीय संशोधन स्पर्धेचे आयोजन दिनांक २४ सप्टेंबर २०२५ रोजी करण्यात आले. 'आविष्कार' ही राज्यस्तरीय अंतरविद्यापीठ संशोधन स्पर्धा असून तिचा उद्देश विद्यार्थ्यांमध्ये संशोधन संस्कृती जोपासणे आणि त्यांच्या अभिनव व मौलिक कल्पनांना वाव देणे हा आहे. या महाविद्यालयीन स्तरावरील स्पर्धेत विविध शाखांतील विद्यार्थ्यांनी उत्स्फूर्त सहभाग नोंदवला. उद्घाटनप्रसंगी दयानंद शिक्षण संस्थेचे शैक्षणिक विकास अधिकारी व कार्यक्रमाचे उद्घाटक प्रा. डॉ. जयप्रकाश दराड यांनी आपले विचार व्यक्त करताना म्हणाले, या आविष्कार स्पर्धेतून समाजासाठी उपयोगी नवनवीन शोध घडवावेत आणि विद्यार्थ्यांच्या कल्पकतेला नवे बळ मिळावे, हीच माझी



अपेक्षा आहे.

कार्यक्रमाच्या अध्यक्षस्थानी महाविद्यालयाचे प्राचार्य डॉ. प्रशांत मास्तीकर होते. त्यांनी आपल्या अध्यक्षीय भाषणात विद्यार्थ्यांना प्रेरणा देत म्हटले, विद्यार्थ्यांची वृत्ती ही नेहमी शोधक असली पाहिजे. संशोधन हीच खरी प्रगतीची गुरुकिल्ली आहे. उद्घाटन

सोहळ्यास प्रमुख पाहुणे व परीक्षक म्हणून डॉ. प्रकाश रोडिया, किशोर जेवे आणि डॉ. विशाल वर्मा उपस्थित होते. त्यांनी विद्यार्थ्यांसमोर संशोधनाचे महत्त्व विविध उदाहरणांद्वारे स्पष्ट केले. या प्रसंगी महाविद्यालयाचे उपप्राचार्य डॉ. गणेश लहाने, अंतर्गत गुणवत्ता हमी कक्षाचे समन्वयक डॉ. बाळासाहेब चव्हाण,

बी.सी.ए. विभागप्रमुख प्रा. शिशिकांत स्वामी, बी.बी.ए. विभागप्रमुख डॉ. वैशाली सातपुते, इन्क्यूबेशन, इनोवेशन आणि आविष्कार कक्षाच्या समन्वयिका प्रा. निकिता अग्रवाल तसेच संशोधन केंद्र प्रमुख व जिल्हा समन्वयक प्रा. अक्षय पवार यांची प्रमुख उपस्थिती होती. कार्यक्रमाची प्रस्तावना प्रा. निकिता अग्रवाल यांनी केली. प्रा. क्षितीज कांबळे यांनी कार्यक्रमाचे सूत्रसंचालन केले, तर प्रा. ऐश्वर्या कुलकर्णी यांनी आभार प्रदर्शन केले. कार्यक्रमाच्या यशस्वितेसाठी डॉ. लता जाधव, प्रा. साक्षी पाटील, प्रा. सुहास शेख, प्रा. माहेश्वरी पटणे आणि प्रा. प्रसाद पाटील यांनी विशेष परिश्रम घेतले. विद्यार्थ्यांकडून या स्पर्धेत उत्साहवर्धक प्रतिसाद मिळाला असून महाविद्यालयात संशोधन संस्कृतीला चालना मिळाली आहे.

चिन्हाकृती ..

नसे केवळ आकृती पक्षचिन्ह पक्षासाठी महत्वाची रे ओळख दारावर कसलीपाटी

पक्षनिष्ठा सिध्द होई अतिकठीण कसोटी चिन्ह मिरवे छातीवर पाठीवर खातो लाठी

पक्षचिन्ह बदलण्यास दुर्भाग्य कधी ललाटी आपली मानाचीगाडी थांबे परक्या फलाटी

पक्षाची ही अस्मिता अंतरी स्नेहाची दाटी चिन्हासोबत लढादेई नामांकन सर्वा ओठी

चिन्ह हिसकावून घेई कुणीतरी असूये पोटी रे कायद्याच्यालढाईत लोकशाही सर्वा मोठी

चालूचं राहणार सतत रे भरती कधीओहोटी नव्याने चिन्हा सोबत दिसून येणारं चिकाटी

बदलूनि टाकते चित्रा रे अचानक पक्षफुटी संसार थाटा नव्यानी सजवावी सुरेख कुटी

हेमंत मुसरीफ पुणे.
९७३०३०६९९६.